

27 ΝΟΕΜΒΡΙΟΥ 2016

+ ΚΥΡΙΑΚΗ ΚΓ' (ΙΓ' ΛΟΥΚΑ)

Ίακώβου μεγαλομάρτυρος τοῦ Πέρσου (†421).

Ἦχος πλ. β'. Ἐωθινὸν α'.

\* \* \* \* \*

**ΕΝ ΤΩι ΜΕΓΑΛΩι ΕΣΠΕΡΙΝΩι**

Μετὰ τὸν Προοιμιακὸν Ψαλμὸν, καὶ τὸ πρῶτον Κάθισμα τοῦ Ψαλτηρίου, εἰς τό, Κύριε, ἐκέκραξα, ἰστώμεν Στίχους ι', καὶ ψάλλομεν Στιχηρὰ Ἀναστάσιμα στ', καὶ ἐκ τοῦ Μηναίου γ' εἰς δ'.

Στιχηρὰ Ἀναστάσιμα τῆς Ὀκτωήχου.

Ἦχος πλ. β'.

**Στίχ. α'.** Ἐξάγαγε ἐκ φυλακῆς τὴν ψυχὴν μου τοῦ ἐξομολογήσασθαι τῷ ὀνόματί σου.

Νίκην ἔχων Χριστέ, τὴν κατὰ τοῦ ἄδου, ἐν τῷ Σταυρῷ ἀνήλθες, ἵνα τοὺς ἐν σκότει θανάτου καθημένους, συναναστήσης σεαυτῷ, ὁ ἐν νεκροῖς ἐλεύθερος, ὁ πηγάζων ζωὴν ἐξ οἰκείου φωτός· Παντοδύναμε Σωτήρ, ἐλέησον ἡμᾶς.

**Στίχ. β'.** Ἐμὲ ὑπομενοῦσι δίκαιοι, ἕως οὗ ἀνταποδῶς μοι.

Σήμερον ὁ Χριστός, θάνατον πατήσας, καθὼς εἶπεν ἀνέστη, καὶ τὴν ἀγαλλίασιν τῷ κόσμῳ ἐδωρήσατο, ἵνα πάντες κραυγάζοντες, τὸν ὕμνον οὕτως εἴπωμεν· Ἡ πηγὴ τῆς ζωῆς, τὸ ἀπρόσιτον φῶς, παντοδύναμε Σωτήρ, ἐλέησον ἡμᾶς.

**Στίχ. γ'.** Ἐκ βαθέων ἐκέκραξά σοι, Κύριε· Κύριε, εἰσάκουσον τῆς φωνῆς μου.

Σὲ Κύριε τὸν ὄντα, ἐν πάσῃ τῇ κτίσει, ἀμαρτωλοὶ ποῦ φύγωμεν; ἐν τῷ οὐρανῷ; αὐτὸς κατοικεῖς· ἐν τῷ ἄδῃ; ἐπάτησας θάνατον· εἰς τὰ βάθη τὰ τῆς θαλάσσης; ἐκεῖ ἡ χεὶρ σου Δέσποτα. Πρὸς σὲ καταφεύγομεν, σοὶ προσπίπτοντες ἰκετεύομεν· Ὁ ἀναστάς ἐκ τῶν νεκρῶν, ἐλέησον ἡμᾶς.

Ἔτερα Στιχηρὰ, Ἀνατολικά.

**Στίχ. δ'.** Γενηθήτω τὰ ὦτά σου προσέχοντα εἰς τὴν φωνὴν τῆς δεήσεώς μου.

Ἐν τῷ Σταυρῷ σου Χριστέ καυχώμεθα, καὶ τὴν ἀνάστασίν σου, ὕμνοῦμεν καὶ δοξάζομεν· σὺ γὰρ εἶ Θεὸς ἡμῶν, ἐκτός σου ἄλλον οὐκ οἶδαμεν.

**Στίχ. ε'.** Ἐὰν ἀνομίας παρατηρήσης, Κύριε Κύριε, τίς ὑποστήσεται; ὅτι παρὰ σοὶ ὁ ἴλασμός ἐστιν.

Διὰ παντὸς εὐλογοῦντες τὸν Κύριον, ὕμνοῦμεν τὴν ἀνάστασιν αὐτοῦ· Σταυρὸν γὰρ ὑπομείνας, θανάτῳ θάνατον ὤλεσε.

**Στίχ. ς'.** Ἐνεκεν τοῦ ὀνόματός σου ὑπέμεινά σε, Κύριε· ὑπέμεινεν ἡ ψυχὴ μου εἰς τὸν λόγον σου, ἤλπισεν ἡ ψυχὴ μου ἐπὶ τὸν Κύριον.

Δόξα τῇ δυνάμει σου Κύριε, ὅτι κατήρησας τὸν τὸ κράτος ἔχοντα τοῦ θανάτου, ἀνεκαίνισας ἡμᾶς διὰ τοῦ Σταυροῦ σου, δωρούμενος ἡμῖν ζωὴν καὶ ἀφθαρσίαν.

Καὶ ἐκ τοῦ Μηναίου προσόμοια γ' εἰς δ'.

Ἦχος β'. Ὅτε ἐκ τοῦ ξύλου.

**Στίχ. ζ'.** Ἀπὸ φυλακῆς πρωΐας μέχρι νυκτός, ἀπὸ φυλακῆς πρωΐας ἐλπισάτω Ἰσραὴλ ἐπὶ τὸν Κύριον.

Κόσμου, τὰ τερπνὰ καταλιπὼν, γένους περιφάνειαν πλοῦτον, καὶ ὠραιότητα, πᾶσάν τε τὴν αἴσθησιν, ἀπαρησάμενος, καὶ τὸ σῶμα τεμνόμενος, παθῶν ἐκμιμήσει, χαίρων ἠκολούθησας, Χριστῷ Ἰάκωβε· ὡς οὖν, κοινωνὸς παθημάτων, δόξης ἐχρημάτισας ὄντως, καὶ τῆς βασιλείας νῦν συμμετοχός.

**Στίχ. η'.** Ὅτι παρὰ τῷ Κυρίῳ τὸ ἔλεος, καὶ πολλὴ παρ' αὐτῷ λύτρωσις, καὶ αὐτὸς λυτρώσεται τὸν Ἰσραὴλ ἐκ πασῶν τῶν ἀνομιῶν αὐτοῦ.

Κόσμου, τὰ τερπνὰ καταλιπὼν, ...

**Στίχ. θ'.** Αἰνεῖτε τὸν Κύριον, πάντα τὰ ἔθνη, ἐπαινέσατε αὐτόν, πάντες οἱ λαοί.

Μέλη, θεριζόμενος σαρκός, καὶ τὰς ἀφορήτους ὀδύνας, τῶν αἰκισμῶν καρτερῶν, Μάρ-

τυς ἀξιάγαστε, Χριστοῦ Ἰάκωβε, καὶ τυράνων ὠμότητα, πατήσας ἀνδρείως, νίκης τὸν πολύτιμον, στέφανον εἴληφας· ᾧ νῦν ἐγκοσμούμενος μάκαρ, θεῖω τοῦ Δεσπότη σου θρόνω, μετὰ τῶν συνάθλων σου παρίστασαι.

**Στίχ. ι'.** Ὅτι ἐκραταιώθη τὸ ἔλεος αὐτοῦ ἐφ' ἡμᾶς, καὶ ἡ ἀλήθεια τοῦ Κυρίου μένει εἰς τὸν αἰῶνα.

Ἐχων, παρόρησιαν πρὸς Χριστόν, πάντων τῶν ἐν πίστει τελούντων, τὴν σὴν σεπτὴν ἑορτήν, Μάρτυς παναοίδιμε, θερμῶς προῖστασο, τῶν κινδύνων ῥυόμενος, παθῶν ἀπαλλάττων, πάσης περιστάσεως, δεινῶν λυτρούμενος, νέμων καὶ ψυχῶν σωτηρίαν, θεΐαις σου ἐντεύξῃσιν ὅπως, τοὺς λαμπροὺς ἀγῶνάς σου δοξάζωμεν.

Δόξα. Ἦχος β'. Τοῦ Στουδίτου.

Καρτερῶν ἐν ἀθλήσει, Μάρτυς Ἰάκωβε, τὸ σῶμά σου παρέδωκας διὰ Χριστόν τὸν Θεόν· καὶ μελιζόμενος χειρας καὶ μηρούς, καὶ βραχίονας καὶ κνήμας καὶ τοὺς δακτύλους, καὶ τελευταῖον τὴν κάραν σου, ἀνίπτασαι ἐν οὐρανοῖς, συμβασιλεύειν τῷ Βασιλεῖ τοῦ παντός. Διὸ Αἰθλούντων κράτιστε, μὴ διαλίπης ἰκετεύων, τοῦ σωθῆναι τὰς ψυχὰς ἡμῶν, ἐκ πάσης βλάβης τοῦ ἀλλοτρίου.

Καὶ νῦν. Θεοτοκίον. Ἦχος πλ. β'.

Τίς μὴ μακαρίσει σε, Παναγία Παρθένε; τίς μὴ ἀνυμνήσει σου, τὸν ἀλόχευτον τόκον; ὁ γὰρ ἀχρόνως ἐκ Πατρὸς, ἐκλάμπας Υἱὸς μονογενῆς, ὁ αὐτὸς ἐκ σοῦ τῆς ἀγνῆς προήλθεν, ἀφράστως σαρκωθεὶς, φύσει Θεὸς ὑπάρχων, καὶ φύσει γενόμενος ἄνθρωπος δι' ἡμᾶς· οὐκ εἰς δυάδα προσώπων τεμνόμενος, ἀλλ' ἐν δυάδι φύσεων, ἀσυγχύτως γνωριζόμενος. Αὐτὸν ἰκέτευε, σεμνὴ Παμμακάριστε, ἐλεηθῆναι τὰς ψυχὰς ἡμῶν.

\*\*\*

**Εἵσοδος καὶ ὁ προεστῶς ἢ ὁ ἀναγνώστης τὴν ἐπιλύχνιον εὐχαριστίαν χῦμα·**

Φῶς ἰλαρὸν ἀγίας δόξης, \* ἀθανάτου Πατρὸς, \* οὐρανίου, ἀγίου, μάκαρος, \* Ἰησοῦ Χριστέ, \* ἐλθόντες ἐπὶ τὴν ἡλίου δύσιν, \* ἰδόντες φῶς

ἐσπερινόν, \* ὑμνοῦμεν Πατέρα, Υἱόν, \* καὶ ἅγιον Πνεῦμα, Θεόν. \* Ἄξιόν σε ἐν πᾶσι καιροῖς \* ὑμνεῖσθαι φωναῖς αἰσΐαις, \* Υἱὲ Θεοῦ, ζῶν ὁ διδούς· \* διὸ ὁ κόσμος σε δοξάζει.

**Καὶ ψάλλεται τὸ προκείμενον τῆς ἡμέρας.**

Τῷ Σαββάτῳ ἑσπέρας.

Ἦχος πλ. β'. Ψαλμὸς 92.

Ὁ Κύριος ἐβασίλευσεν, εὐπρέπειαν ἐνεδύσατο. (92)

**Στίχ. α'.** Ἐνεδύσατο Κύριος δύναμιν καὶ περιεζώσατο. (92)

**Στίχ. β'.** Καὶ γὰρ ἐστερέωσε τὴν οἰκουμένην, ἥτις οὐ σαλευθήσεται. (92)

**Καὶ τὰ ἀναγνώσματα.**

\*\*\*

**Εἶτα ἡ συνήθης Ἐκτενής, τό, Καταξίωσον, τὰ Πληρωτικά, ἢ κεφαλοκλισία κ.λπ.**

\*\*\*

**Εἰς τὸν Στίχον. Απόστιχα Στιχηρά.**

**Τὸ Ἀναστάσιμον. Ἦχος πλ. β'.**

Τὴν ἀνάστασίν σου Χριστέ Σωτήρ, Ἄγγελοι ὑμνοῦσιν ἐν οὐρανοῖς· καὶ ἡμᾶς τοὺς ἐπὶ γῆς καταξίωσον, ἐν καθαρᾷ καρδίᾳ σε δοξάζειν.

**Τὰ κατ' Ἀλφάβητον.**

**Ἰωάννου τοῦ Δαμασκηνοῦ.**

**Στίχ.** Ὁ Κύριος ἐβασίλευσεν, εὐπρέπειαν ἐνεδύσατο, ἐνεδύσατο Κύριος δύναμιν καὶ περιεζώσατο. (Ψαλμ. 92)

Πύλας συντρίψας χαλκᾶς, καὶ μοχλοὺς τοῦ ἄδου συνθλάσας, ὡς Θεὸς παντοδύναμος, γένος ἀνθρώπων πεπτωκὸς ἀνέστησας· διὰ τοῦτο καὶ ἡμεῖς, ὑμνοῦντες βοῶμεν· Ὁ ἀναστάς ἐκ τῶν νεκρῶν, Κύριε δόξα σοι.

**Στίχ.** Καὶ γὰρ ἐστερέωσε τὴν οἰκουμένην, ἥτις οὐ σαλευθήσεται. (Ψαλμ. 92)

Ῥεύσεως ἡμᾶς τῆς πάλαι, Χριστὸς ἐπανορθῶσαι θέλων, Σταυρῷ προσπήγνυται, καὶ τάφῳ τέθειται· ὃν Μυροφόροι γυναικες, μετὰ δακρῶν ζητοῦσαι, θρηνοῦσαι ἔλεγον· Οἶμοι Σωτήρ τῶν ἀπάντων! πῶς κατεδέξω τάφῳ οἶ-

κῆσαι; οἰκήσας δὲ θέλων, πῶς ἐκλάπτης; πῶς μετετέθης; ποῖος δὲ τόπος τὸ σὸν ζωηφόρον, κατέκρουσε σῶμα; Ἀλλὰ Δέσποτα, ὡς ὑπέσχου, ἡμῖν ἐμφάνηθι, καὶ παῦσον ἀφ' ἡμῶν, τὸν ὀδυρμὸν τῶν δακρῶν. Θρηνοῦσαις δὲ αὐταῖς, Ἄγγελος πρὸς αὐτὰς ἐπεβόησε· Τὸν θρηνον παυσάμεναι, τοῖς Ἀποστόλοις εἶπατε, ὅτι ἀνέστη ὁ Κύριος, τῷ κόσμῳ δωρούμενος ἰλασμόν, καὶ τὸ μέγα ἔλεος.

**Στίχ.** Τῷ οἴκῳ σου πρέπει ἀγίασμα, Κύριε, εἰς μακρότητα ἡμερῶν. (Ψαλμ. 93' 5).

Σταυρωθεῖς ὡς ἠβουλήθης Χριστέ, καὶ τὸν θάνατον τῆ ταφῆ σου σκυλεύσας, τριήμερος ἀνέστης, ὡς Θεὸς μετὰ δόξης, τῷ κόσμῳ δωρούμενος, ἀτελεύτητον ζωὴν, καὶ τὸ μέγα ἔλεος.

Δόξα. Ἐκ τοῦ Μηναίου. Ἦχος πλ. α'.

Ἐθαυμαστώθης Ἰάκωβε, ἐν ταῖς βασάνοις πάσαις μακροθυμήσας· τῶν γὰρ δακτύλων καὶ τῶν χειρῶν, καὶ βραχιόνων ἐκκοπέντων σου, ὁμοίως καὶ ποδῶν καὶ κνημίδων σου, μέχρι μηρῶν ἐκαρτέρησας· λοιπὸν εὐχομένοι σου, καὶ τὴν σεπτὴν σου κάραν ἀπέτεμον, Μάρτυς πολυάθλε, ὑπὲρ ἡμῶν μὴ παύση Χριστοῦ δεόμενος, ἐλεηθῆναι τὰς ψυχὰς ἡμῶν.

Καὶ νῦν. Θεοτοκίον. Ὁμόηχον.

Ὡ θαύματος καινοῦ, πάντων τῶν πάλαι θαυμάτων! τίς γὰρ ἔγνω μητέρα, ἄνευ ἀνδρὸς τετοκυῖαν, καὶ ἐν ἀγκάλαις φέρουσαν, τὸν ἄπασαν τὴν κτίσιν περιέχοντα; Θεοῦ ἐστὶ βουλή τὸ κηθέν· ὄν ὡς βρέφος Πάναγνε, σαῖς ὠλέναις βαστάσασα, καὶ μητρικὴν παρῶρησίαν πρὸς αὐτὸν κεκτημένη, μὴ παύση δυσωπούσα, ὑπὲρ τῶν σὲ τιμώντων, τοῦ οἰκτειρῆσαι καὶ σῶσαι τὰς ψυχὰς ἡμῶν.

\*\*\*

Νῦν ἀπολύεις, Τρισάγιον καὶ τὰ Ἀπολυτικά.

Ἀπολυτικίον Ἀναστάσιμον. Ἦχος πλ. β'.

Ἀγγελικαὶ δυνάμεις ἐπὶ τὸ μνήμᾳ σου, καὶ οἱ φυλάσσοντες ἀπενεκρώθησαν· καὶ ἴστατο Μαρία ἐν τῷ τάφῳ, ζητοῦσα τὸ ἄχραντόν σου σῶμα. Ἐσκύλευσας τὸν ἄδην, μὴ πειρασθεῖς ὑπ' αὐτοῦ· ὑπήντησας τῇ Παρθένῳ, δωρούμε-

νος τὴν ζωὴν. Ὁ ἀναστὰς ἐκ τῶν νεκρῶν, Κύριε δόξα σοι.

Δόξα. Τοῦ Μάρτυρος. Ἦχος δ'.

Ὁ Μάρτυς σου Κύριε, ἐν τῇ ἀθλήσει αὐτοῦ, τὸ στέφος ἐκομίσαστο τῆς ἀφθαρσίας, ἐκ σοῦ τοῦ Θεοῦ ἡμῶν· ἔχων γὰρ τὴν ἰσχύν σου, τοὺς τυράννους καθεῖλεν· ἔθραυσε καὶ δαιμόνων τὰ ἀνίσχυρα θράση. Αὐτοῦ ταῖς ἰκεσίαις Χριστέ ὁ Θεός, σῶσον τὰς ψυχὰς ἡμῶν.

Ἦ τὸ ἐξῆς ἐκ τοῦ Μηναίου (ἐκδ. Α.Δ.).

Ἦχος δ'. Ταχὺ προκατάλαβε. Γερασίμου.

Ὁ Μάρτυς Ἰάκωβος, ὁ τῆς Περσίδος βλαστός, τὸν δόλιον δράκοντα, τοῖς τῶν αἱμάτων κρουνοῖς, ἀθλήσας ἀπέπνιξε· πίστει γὰρ ἀληθείας, μεληδὸν τετμημένος, ὦφθη τροπαιοφόρος, τοῦ Σωτῆρος ὀπλίτης, πρεσβεύων ἀδιαλείπτως, ὑπὲρ τῶν ψυχῶν ἡμῶν.

Καὶ νῦν. Θεοτοκίον.

Τὸ ἀπ' αἰῶνος ἀπόκρυφον, καὶ Ἀγγέλοις ἄγνωστον μυστήριον, διὰ σοῦ Θεοτόκε τοῖς ἐπὶ γῆς πεφανέρωται, Θεὸς ἐν ἀσυγχύτῳ ἐνώσει σαρκούμενος, καὶ Σταυρὸν ἐκουσίως ὑπὲρ ἡμῶν καταδεξάμενος· δι' οὗ ἀναστήσας τὸν πρωτόπλαστον, ἔσωσεν ἐκ θανάτου τὰς ψυχὰς ἡμῶν.

Καὶ Ἀπόλυσις.

\*\*\*\*\*

Εἰς τὸν ὄρθρον

Μετὰ τὸν Ἐξάψαλμον,  
Συναπτὴ μεγάλη, μεθ' ἣν ἐκφώνησις·

Ὅτι πρέπει σοι πᾶσα δόξα...

Ἦχος πλ. β'.

Θεὸς Κύριος, καὶ ἐπέφανεν ἡμῖν· εὐλογημένος ὁ ἐρχόμενος ἐν ὀνόματι Κυρίου.

Στίχ. α'. Ἐξομολογεῖσθε τῷ Κυρίῳ, ὅτι ἀγαθός, ὅτι εἰς τὸν αἰῶνα τὸ ἔλεος αὐτοῦ.

Θεὸς Κύριος, καὶ ἐπέφανεν ἡμῖν...

Στίχ. β'. Πάντα τὰ ἔθνη ἐκύκλωσάν με, καὶ τῷ ὀνόματι Κυρίου ἠμυνάμην αὐτούς.

Θεὸς Κύριος, καὶ ἐπέφανεν ἡμῖν...

Στίχ. γ'. Παρὰ Κυρίου ἐγένετο αὕτη, καὶ ἐστι θαυμαστὴ ἐν ὀφθαλμοῖς ἡμῶν.

Θεὸς Κύριος, καὶ ἐπέφανεν ἡμῖν...

### ΑΠΟΛΥΤΙΚΙΑ

Ἀπολυτίκιον Ἀναστάσιμον. Ἦχος πλ. β'.

Ἀγγελικαὶ δυνάμεις ἐπὶ τὸ μνήμᾳ σου, καὶ οἱ φυλάσσοντες ἀπενεκρώθησαν· καὶ ἴστατο Μαρία ἐν τῷ τάφῳ, ζητοῦσα τὸ ἄχραντόν σου σῶμα. Ἐσκύλευσας τὸν ἄδην, μὴ πειρασθεὶς ὑπ' αὐτοῦ· ὑπήντησας τῇ Παρθένῳ, δωρούμενος τὴν ζωὴν. Ὁ ἀναστὰς ἐκ τῶν νεκρῶν, Κύριε δόξα σοι.

Δόξα. Τοῦ Μάρτυρος. Ἦχος δ'.

Ὁ Μάρτυς σου Κύριε, ἐν τῇ ἀθλήσει αὐτοῦ, τὸ στέφος ἐκομίσασα τῆς ἀφθαρσίας, ἐκ σοῦ τοῦ Θεοῦ ἡμῶν· ἔχων γὰρ τὴν ἰσχύν σου, τοὺς τυράννους καθεῖλεν· ἔθραυσε καὶ δαιμόνων τὰ ἀνίσχυρα θράση. Αὐτοῦ ταῖς ἰκεσίαις Χριστὲ ὁ Θεός, σῶσον τὰς ψυχὰς ἡμῶν.

Ἦ τὸ ἐξῆς ἐκ τοῦ Μηναίου (ἐκδ. Α.Δ.).

Ἦχος δ'. Ταχὺ προκατάλαβε. Γερασίου.

Ὁ Μάρτυς Ἰάκωβος, ὁ τῆς Περσίδος βλαστός, τὸν δόλιον δράκοντα, τοῖς τῶν αἱμάτων κρουνοῖς, ἀθλήσας ἀπέπνιξε· πίστει γὰρ ἀληθείας, μεληδὸν τετμημένος, ὤφθη τροπαιοφόρος, τοῦ Σωτῆρος ὀπλίτης, πρεσβεύων ἀδιαλείπτως, ὑπὲρ τῶν ψυχῶν ἡμῶν.

Καὶ νῦν. Θεοτοκίον.

Τὸ ἀπ' αἰῶνος ἀπόκρυφον, καὶ Ἀγγέλοις ἄγνωστον μυστήριον, διὰ σοῦ Θεοτόκε τοῖς ἐπὶ γῆς πεφανέρωται, Θεὸς ἐν ἀσυγχύτῳ ἐνώσει σαρκούμενος, καὶ Σταυρὸν ἐκουσίως ὑπὲρ ἡμῶν καταδεξάμενος· δι' οὗ ἀναστήσας τὸν πρωτόπλαστον, ἔσωσεν ἐκ θανάτου τὰς ψυχὰς ἡμῶν.

Συναπτὴ μικρὰ, μεθ' ἣν ἐκφώνησις·

Ὅτι σὸν τὸ κράτος...

\*\*\*

### ΚΑΘΙΣΜΑΤΑ

[Τὸ Ψαλτήριον καὶ ὁ Ἄμωμος]

Μετὰ τὴν α' Στιχολογίαν, Κάθισμα.

Ἀναστάσιμον. Ἦχος πλ. β'.

Τοῦ τάφου ἀνεωγμένου, τοῦ ἄδου ὀδυρομένου, ἡ Μαρία ἐβόα, πρὸς τοὺς κεκρυμμένους Ἀποστόλους· Ἐξέλθετε οἱ τοῦ ἀμπελῶνος ἐργάται, κηρύξατε τὸν τῆς ἀναστάσεως λόγον· Ἀνέστη ὁ Κύριος, παρέχων τῷ κόσμῳ τὸ μέγα ἔλεος.

Δόξα.

Κύριε, παρίστατο τῷ τάφῳ σου, Μαρία ἡ Μαγδαληνὴ, καὶ ἔκλαιε βοῶσα, καὶ κηπουρόν σε νομίζουσα ἔλεγε· Ποῦ ἔθηκας τὴν αἰώνιον ζωὴν; ποῦ ἔκρουσας τὸν ἐπὶ θρόνου Χερουβὶμ; οἱ γὰρ τοῦτον φυλάσσοντες, ἀπὸ τοῦ φόβου ἀπενεκρώθησαν· ἢ τὸν Κύριόν μου δότε μοι, ἢ σὺν ἐμοὶ κραυγάσατε· Ὁ ἐν νεκροῖς, καὶ τοὺς νεκροὺς ἀναστήσας, δόξα σοι.

Καὶ νῦν. Θεοτοκίον.

Ὁ τὴν εὐλογημένην καλέσας σου Μητέρα, ἦλθες ἐπὶ τὸ πάθος ἐκουσία βουλή, λάμπας ἐν τῷ Σταυρῷ, ἀναζητῆσαι θέλων τὸν Ἀδάμ, λέγων τοῖς Ἀγγέλοις· Συγχάρητέ μοι, ὅτι εὐρέθη ἡ ἀπολομένη δραχμὴ. Ὁ πάντα σοφῶς οἰκονομήσας, δόξα σοι.

Μετὰ τὴν β' Στιχολογίαν, Κάθισμα.

Ἦχος πλ. β'.

Ἡ ζωὴ ἐν τῷ τάφῳ ἀνέκειτο, καὶ σφραγίς ἐν τῷ λίθῳ ἐπέκειτο· ὡς βασιλέα ὑπνοῦντα, στρατιῶται ἐφύλαττον Χριστόν· καὶ τοὺς ἐχθροὺς αὐτοῦ, ἀορασία πατάξας, ἀνέστη ὁ Κύριος.

Δόξα.

Προϊστορεῖ ὁ Ἰωνᾶς τὸν τάφον σου, καὶ ἐρμηνεύει Συμεὼν τὴν ἔγερσιν, τὴν ἐνθεὸν ἀθάνατε Κύριε· κατέβης γὰρ ὡσεὶ νεκρὸς ἐν τῷ τάφῳ, ὁ λύσας ἄδου τὰς πύλας· ἀνέστης δὲ ἄνευ φθορᾶς, ὡς Δεσπότης τοῦ κόσμου εἰς σωτηρίαν, Χριστὲ ὁ Θεὸς ἡμῶν, φωτίσας τοὺς ἐν σκότει.



Καὶ νῦν. **Θεοτοκίον.**

Θεοτόκε Παρθένε, ἰκέτευε τὸν Υἱόν σου, τὸν ἐκουσίως προσπαγέοντα ἐν Σταυρῷ, καὶ ἀναστάντα ἐκ νεκρῶν, Χριστὸν τὸν Θεὸν ἡμῶν, σωθῆναι τὰς ψυχὰς ἡμῶν.

\*\*\*

## ΑΝΑΣΤΑΣΙΜΑ ΕΥΛΟΓΗΤΑΡΙΑ

[Μετὰ τὸν Ἄμωμον, τὰ Εὐλογητάρια]

Ἦχος πλ. α΄.

Εὐλογητὸς εἶ, Κύριε·  
δίδαξόν με τὰ δικαιώματά σου.

Τῶν ἀγγέλων ὁ δῆμος \* κατεπλάγη ὄρων σε \*  
ἐν νεκροῖς λογισθέντα, \* τοῦ θανάτου δέ, Σῶ-  
τερ, \* τὴν ἰσχύν καθελόντα \* καὶ σὺν ἑαυτῷ \*  
τὸν Ἀδὰμ ἐγείραντα \* καὶ ἐξ ἄδου \* πάντας ἐ-  
λευθερώσαντα.

Εὐλογητὸς εἶ, Κύριε·  
δίδαξόν με τὰ δικαιώματά σου.

Τί τὰ μύρα \* συμπαθῶς τοῖς δάκρυσιν, \* ὦ μα-  
θήτριαι, κιρνᾶτε; \* ὁ ἀστράπτων \* ἐν τῷ τάφῳ  
ἄγγελος \* προσεφθέγγετο ταῖς μυροφόροις· \*  
Ἴδετε ὑμεῖς \* τὸν τάφον καὶ ἦσθητε· \* ὁ Σω-  
τήρ γὰρ \* ἐξανέστη τοῦ μνήματος.

Εὐλογητὸς εἶ, Κύριε·  
δίδαξόν με τὰ δικαιώματά σου.

Λίαν πρωῒ \* μυροφόροι ἔδραμον \* πρὸς τὸ  
μνήμά σου θρηνολογοῦσαι· \* ἀλλ' ἐπέστη \*  
πρὸς αὐτὰς ὁ ἄγγελος καὶ εἶπε· \* Θρήνου ὁ  
καιρὸς \* πέπαυται· μὴ κλαίετε· \* τὴν ἀνάστα-  
σιν δὲ \* ἀποστόλοις εἶπατε.

Εὐλογητὸς εἶ, Κύριε·  
δίδαξόν με τὰ δικαιώματά σου.

Μυροφόροι γυναῖκες \* μετὰ μύρων ἐλθοῦσαι  
\* πρὸς τὸ μνήμά σου, Σῶτερ, \* ἐνηχοῦντο ἀγ-  
γέλου \* πρὸς αὐτὰς φθεγγομένου· \* Τί μετὰ  
νεκρῶν \* τὸν ζῶντα λογίζεσθε; \* ὡς Θεὸς γὰρ  
\* ἐξανέστη τοῦ μνήματος.

Δόξα Πατρὶ καὶ Υἱῷ  
καὶ ἀγίῳ Πνεύματι.

Προσκυνοῦμεν Πατέρα \* καὶ τὸν τούτου Υἱόν  
τε \* καὶ τὸ ἅγιον Πνεῦμα, \* τὴν ἀγίαν Τριάδα

\* ἐν μιᾷ τῇ οὐσίᾳ, \* σὺν τοῖς Σεραφίμ \* κρά-  
ζοντες τὸ Ἅγιος, \* ἅγιος, ἅγιος εἶ, Κύριε.

Καὶ νῦν καὶ αἰεὶ καὶ εἰς τοὺς  
αἰῶνας τῶν αἰώνων. Ἀμήν.

Ζωοδότην τεκοῦσα, \* ἐλυτρώσω, Παρθένε, \*  
τὸν Ἀδὰμ ἀμαρτίας· \* χαρμονὴν δὲ τῇ Εὐᾶ \*  
ἀντὶ λύπης παρέσχε· \* ῥεύσαντα ζωῆς, \* ἴθυ-  
νε πρὸς ταύτην δὲ \* ὁ ἐκ σοῦ σαρκωθεὶς \* Θε-  
ὸς καὶ ἄνθρωπος.

Ἀλληλουῖα, ἀλληλουῖα, ἀλληλουῖα· δόξα σοι  
ὁ Θεός. (ἐκ γ')

Συναπτὴ μικρά, μεθ' ἣν ἐκφώνησις·  
Ὅτι ἠυλόγηταί σου τὸ ὄνομα...

\*\*\*

## ΥΠΑΚΟΗ, ΑΝΑΒΑΘΜΟΙ, ΠΡΟΚΕΙΜΕΝΟΝ

Ἦ Ὑπακοή. Ἦχος πλ. β΄.

Τῷ ἐκουσίῳ καὶ ζωοποιῷ σου θανάτῳ Χριστέ,  
πύλας τοῦ ἄδου συντρίψας ὡς Θεός, ἠνοιξας  
ἡμῖν τὸν πάλαι Παράδεισον· καὶ ἀναστὰς ἐκ  
τῶν νεκρῶν, ἐρρύσω ἐκ φθορᾶς τὴν ζωὴν ἡ-  
μῶν.

Οἱ Ἀναβαθμοί. Ἦχος πλ. β΄.

Ἀντίφωνον Α΄.

Ἐν τῷ οὐρανῷ τοὺς ὀφθαλμούς μου αἶρω,  
πρὸς σὲ Λόγε· οἴκτειρόν με, ἵνα ζῶ σοι.

Ἐλέησον ἡμᾶς τοὺς ἐξουθενημένους, καταρ-  
τίζων εὐχρηστα, σκευὴ σου Λόγε.

Δόξα. Καὶ νῦν.

Ἀγίῳ Πνεύματι, πανσωστικῆ αἰτία· εἶ τι-  
νοῦτο κατ' ἀξίαν πνεύσει, τάχει ἐξαίρει τῶν  
τῆς γῆς, περοῖ, αὐξει, τάττει ἄνω.

Ἀντίφωνον Β΄.

Εἰ μὴ ὅτι Κύριος ἦν ἐν ἡμῖν, οὐδεὶς ἡμῶν ἀντι-  
σχεῖν ἠδύνατο, ἐχθροῦ πάλαισμα· οἱ νικῶν-  
τες γὰρ ἔνθεν ὑψοῦνται.

Τοῖς ὁδοῦσιν αὐτῶν, μὴ μου ληφθήτω ἡ ψυχὴ,  
ὡς στρουθίον Λόγε· οἴμοι! πῶς μέλλω τῶν ἐ-  
χθρῶν ῥυσθῆναι, φιλαμαρτήμων ὑπάρχων;

Δόξα. Καὶ νῦν.

Ἄγιω Πνεύματι, ἐνθέωσις τοῖς πᾶσιν, εὐδοκία σύνεσις, εἰρήνη καὶ ἡ εὐλογία· ἰσουργὸν γὰρ τῷ Πατρὶ ἐστι καὶ Λόγῳ.

### Ἀντίφωνον Γ΄.

Οἱ πεποιοῦτες ἐπὶ Κύριον, ἐχθροῖς φοβεροί, καὶ πᾶσι θαυμαστικοί· ἄνω γὰρ ὀρώσιν.

Ἐν ἀνομίαις χειῶρας αὐτῶν, ὁ τῶν δικαίων κληρὸς, ἐπίκουρόν σε ἔχων, Σῶτερ οὐκ ἐκτείνει.

Δόξα. Καὶ νῦν.

Ἄγιω Πνεύματι, τὸ κράτος ἐπὶ πάντων· ὅπερ αἱ ἄνω στρατηγίαι προσκυνοῦσι, σὺν πάσῃ πνοῇ τῶν κάτω.

### Προκείμενον. Ψαλμὸς πθ΄ (79).

Κύριε, ἐξέγειρον τὴν δυναστείαν σου, καὶ ἐλθέ εἰς τὸ σῶσαι ἡμᾶς. (δίς)

Στίχ. Ὁ ποιμαίνων Ἰσραὴλ, πρόσχες, ὁ ὀδηγῶν ὡσεὶ πρόβατα τὸν Ἰωσήφ.

Κύριε, ἐξέγειρον τὴν δυναστείαν σου...

\* \* \*

### ΤΑΞΙΣ ΕΩΘΙΝΟΥ ΕΥΑΓΓΕΛΙΟΥ

Ὁ διάκονος· Τοῦ Κυρίου δεηθῶμεν.

Κύριε, ἐλέησον.

Ὁ ἱερεὺς· Ὅτι ἅγιος εἶ, ὁ Θεὸς ἡμῶν, ...

Ἀμήν. Πᾶσα πνοὴ αἰνεσάτω τὸν Κύριον.

Πᾶσα πνοὴ αἰνεσάτω τὸν Κύριον.

Στίχ. Αἰνεῖτε τὸν Θεὸν ἐν τοῖς ἁγίοις αὐτοῦ· αἰνεῖτε αὐτὸν ἐν στερεώματι τῆς δυνάμεως αὐτοῦ.

Αἰνεσάτω πνοὴ... πᾶσα τὸν Κύριον.

Ὁ διάκονος· Καὶ ὑπὲρ τοῦ καταξιοθῆναι ἡμᾶς τῆς ἀκροάσεως τοῦ ἁγίου Εὐαγγελίου Κύριον τὸν Θεὸν ἡμῶν ἰκετεύσωμεν.

Κύριε, ἐλέησον. (γ΄)

Ὁ διάκονος· Σοφία· ὀρθοί· ἀκούσωμεν τοῦ ἁγίου Εὐαγγελίου.

Ὁ ἱερεὺς· Εἰρήνη πᾶσι.

Καὶ τῷ Πνεύματί σου.

Ὁ ἱερεὺς· Ἐκ τοῦ κατὰ Ματθαῖον ἁγίου Εὐαγγελίου τὸ ἀνάγνωσμα.

Ὁ διάκονος· Πρόσχωμεν.

Δόξα σοι, Κύριε, δόξα σοι.

Ὁ ἱερεὺς ἀναγινώσκει τὸ ἐνδιάτακτον ἑωθινὸν Εὐαγγέλιον.

### Ἑωθινὸν Α΄

Ἐκ τοῦ κατὰ Ματθαῖον (κη΄ 16-20).

Τῷ καιρῷ ἐκείνῳ, οἱ ἕνδεκα μαθηταὶ ἐπορεύθησαν εἰς τὴν Γαλιλαίαν, εἰς τὸ ὄρος οὗ ἐτάξατο αὐτοῖς ὁ Ἰησοῦς. Καὶ ἰδόντες αὐτὸν προσεκύνησαν αὐτῷ, οἱ δὲ ἐδίστασαν. Καὶ προσελθὼν ὁ Ἰησοῦς ἐλάλησεν αὐτοῖς λέγων· Ἐδόθη μοι πᾶσα ἐξουσία ἐν οὐρανῷ καὶ ἐπὶ γῆς. Πορευθέντες οὖν μαθητεύσατε πάντα τὰ ἔθνη, βαπτίζοντες αὐτοὺς εἰς τὸ ὄνομα τοῦ Πατρὸς καὶ τοῦ Υἱοῦ καὶ τοῦ Ἁγίου Πνεύματος, διδάσκοντες αὐτοὺς τηρεῖν πάντα ὅσα ἐνετειλάμην ὑμῖν· καὶ ἰδοὺ ἐγὼ μεθ' ὑμῶν εἰμι πάσας τὰς ἡμέρας ἕως τῆς συντελείας τοῦ αἰῶνος. Ἀμήν.

Δόξα σοι, Κύριε, δόξα σοι.

### Ὁ Προεστὼς ἢ ὁ Ἀναγνώστης·

Ἀνάστασιν Χριστοῦ θεασάμενοι, \* προσκυνήσωμεν ἅγιον Κύριον Ἰησοῦν, \* τὸν μόνον ἀναμάρτητον. \* Τὸν σταυρόν σου, Χριστέ, προσκυνοῦμεν \* καὶ τὴν ἁγίαν σου ἀνάστασιν \* ὑμνοῦμεν καὶ δοξάζομεν. \* σὺ γὰρ εἶ Θεὸς ἡμῶν, \* ἐκτός σου ἄλλον οὐκ οἶδαμεν, \* τὸ ὄνομά σου ὀνομάζομεν. \* Δεῦτε πάντες οἱ πιστοὶ προσκυνήσωμεν \* τὴν τοῦ Χριστοῦ ἁγίαν ἀνάστασιν. \* ἰδοὺ γὰρ ἦλθε διὰ τοῦ Σταυροῦ \* χαρὰ ἐν ὅλῳ τῷ κόσμῳ. \* Διὰ παντὸς εὐλογοῦντες τὸν Κύριον, \* ὑμνοῦμεν τὴν ἀνάστασιν αὐτοῦ. \* Σταυρόν γὰρ ὑπομείνας δι' ἡμᾶς, \* θανάτῳ θάνατον ὤλεσεν.

Οἱ χοροὶ ψάλλουν ἀντιφωνικῶς κατὰ στίχον τὸν ν΄ ψαλμόν, προτάσσοντες (ἐν Κυριακῇ) τὴν προφήνησιν Ἐλεῆμον.

## Ἦχος β΄.

Ἐλέησόν με, ὁ Θεός, κατὰ τὸ μέγα ἔλεός σου καὶ κατὰ τὸ πλῆθος τῶν οἰκτιρμῶν σου ἐξάλειψον τὸ ἀνόμημά μου.

Ἐπὶ πλεῖον πλῦνόν με ἀπὸ τῆς ἀνομίας μου καὶ ἀπὸ τῆς ἁμαρτίας μου καθάρισόν με.

Ὅτι τὴν ἀνομίαν μου ἐγὼ γινώσκω, καὶ ἡ ἁμαρτία μου ἐνώπιόν μου ἐστὶ διὰ παντός.

Σοὶ μόνῳ ἤμαρτον καὶ τὸ πονηρὸν ἐνώπιόν σου ἐποίησα, ὅπως ἂν δικαιωθῆς ἐν τοῖς λόγοις σου καὶ νικήσῃς ἐν τῷ κρίνεσθαί σε.

Ἴδου γὰρ ἐν ἀνομίαις συνελήφθην, καὶ ἐν ἁμαρτίαις ἐκίσσησέ με ἡ μήτηρ μου.

Ἴδου γὰρ ἀλήθειαν ἠγάπησας, τὰ ἄδηλα καὶ τὰ κρύφια τῆς σοφίας σου ἐδήλωσάς μοι.

Ῥαντιεῖς με ὑσώπῳ, καὶ καθαρισθήσομαι πλυνεῖς με, καὶ ὑπὲρ χιόνα λευκανθήσομαι.

Ἀκουτιεῖς μοι ἀγαλλίασιν καὶ εὐφροσύνην· ἀγαλλιάσονται ὅστέα τεταπεινωμένα.

Ἀπόστρεψον τὸ πρόσωπόν σου ἀπὸ τῶν ἁμαρτιῶν μου καὶ πάσας τὰς ἀνομίας μου ἐξάλειψον.

Καρδίαν καθαρὰν κτίσον ἐν ἐμοί, ὁ Θεός, καὶ πνεῦμα εὐθές ἐγκαίνισον ἐν τοῖς ἐγκάτοις μου.

Μὴ ἀπορρίψῃς με ἀπὸ τοῦ προσώπου σου, καὶ τὸ Πνεῦμά σου τὸ ἅγιον μὴ ἀντανέλης ἀπ' ἐμοῦ.

Ἀπόδος μοι τὴν ἀγαλλίασιν τοῦ σωτηρίου σου, καὶ πνεύματι ἡγεμονικῶ στήριζόν με.

Διδάξω ἀνόμους τὰς ὁδοὺς σου, καὶ ἀσεβεῖς ἐπὶ σὲ ἐπιστρέψουσι.

Ῥῦσαί με ἐξ αἱμάτων, ὁ Θεός, ὁ Θεός τῆς σωτηρίας μου· ἀγαλλιάσεται ἡ γλῶσσά μου τὴν δικαιοσύνην σου.

Κύριε, τὰ χεῖλη μου ἀνοίξεις, καὶ τὸ στόμα μου ἀναγγελεῖ τὴν αἴνεσίν σου.

Ὅτι, εἰ ἠθέλησας θυσίαν, ἔδωκα ἂν· ὀλοκαυτώματα οὐκ εὐδοκήσεις.

Θυσία τῷ Θεῷ πνεῦμα συντετριμμένον· καρδίαν συντετριμμένην καὶ τεταπεινωμένην ὁ Θεός οὐκ ἐξουδενώσει.

Ἀγάθυνον, Κύριε, ἐν τῇ εὐδοκίᾳ σου τὴν Σιών, καὶ οἰκοδομηθήτω τὰ τείχη Ἱερουσαλήμ.

Τότε εὐδοκήσεις θυσίαν δικαιοσύνης, ἀναφορὰν καὶ ὀλοκαυτώματα.

Τότε ἀνοίσουσιν ἐπὶ τὸ θυσιαστήριόν σου μόσχους.

Ἐν Κυριακῇ προστίθεται εἰς τὸν τελευταῖον στίχον τὸ ἐφύμνιον· Καὶ ἐλέησόν με, ὁ Θεός.

Δόξα.

Ταῖς τῶν Ἀποστόλων \* πρεσβείαις, ἐλεῆμον, \* ἐξάλειψον τὰ πλήθη \* τῶν ἐμῶν ἐγκλημάτων.

Καὶ νῦν.

Ταῖς τῆς Θεοτόκου \* πρεσβείαις, ἐλεῆμον, \* ἐξάλειψον τὰ πλήθη \* τῶν ἐμῶν ἐγκλημάτων.

Καὶ τὸ πεντηκοστάριον. Ἦχος ὁ αὐτός.

Στίχ. Ἐλέησόν με, ὁ Θεός, κατὰ τὸ μέγα ἔλεός σου, καὶ κατὰ τὸ πλῆθος τῶν οἰκτιρμῶν σου ἐξάλειψον τὸ ἀνόμημά μου.

Ἀναστάς ὁ Ἰησοῦς ἀπὸ τοῦ τάφου, \* καθὼς προεῖπεν, \* ἔδωκεν ἡμῖν \* τὴν αἰώνιον ζωὴν \* καὶ μέγα ἔλεος.

Σῶσον, ὁ Θεός, τὸν λαόν Σου... Κύριε, ἐλέησον (ιβ΄). Ἐλέει καὶ οἰκτιρμοῖς... Ἀμήν.

\*\*\*

## ΟΙ ΚΑΝΟΝΕΣ

Οἱ Κανόνες· ὁ ἀναστάσιμος καὶ ὁ τῶν ἁγίων.

Ἦχος α΄. Ὁ Ἀναστάσιμος εἰς δ΄.

Ἦχος πλ. β΄. Ὁ εἰρμός.

Ὡς ἐν ἠπειρῷ πεζεύσας ὁ Ἰσραήλ, ἐν ἀβύσσῳ ἴχνησι, τὸν διώκτην Φαραώ, καθορῶν ποντούμενον Θεῷ, ἐπινίκιον ᾠδὴν, ἐβόα ἄσωμεν.

Τροπάρια.

Στίχ. Δόξα τῇ ἀγίᾳ ἀναστάσει σου, Κύριε.

Ἐκτεταμέναις παλάμαις ἐπὶ Σταυροῦ, πατρικῆς ἐπλήρωσας, εὐδοκίας ἀγαθέ, Ἰησοῦ τὰ

σύμπαντα· διό, ἐπινίκιον ᾠδὴν, σοὶ πάντες ἄδομεν.

**Στίχ.** Δόξα τῇ ἀγίᾳ ἀναστάσει σου, Κύριε.

Φόβω σοι ὡς θεραπαινὶς ἢ τελευτῇ, προσταχθεῖσα πρόσεισι, τῷ Δεσπότη τῆς ζωῆς, δι' αὐτῆς βραβεύονται ἡμῖν, ἀτελεύτητον ζωὴν, καὶ τὴν ἀνάστασιν.

**Θεοτοκίον.**

**Στίχ.** Ὑπεραγία Θεοτόκε, σῶσον ἡμᾶς.

Τὸν ἑαυτῆς δεξαμένη δημιουργόν, ὡς αὐτὸς ἠθέλησεν, ἐξ ἀσπόρου σου γαστρός, ὑπὲρ νοῦν σαρκούμενον Ἀγνή, τῶν κτισμάτων ἀληθῶς, ἐδείχθης Δέσποινα.

**Καὶ τοῦ Ἁγίου ὁ παρών, οὗ ἡ ἀκροστιχίς·  
Τὸν Πέρσην Ἰάκωβον ἐν ἄσμασι Μάρτυρα  
μέλπω. Ποίημα Θεοφάνους.**

**Ωιδὴ α΄. ᾠχος β΄. Δεῦτε λαοί.**

**Στίχ.** Ἅγιε τοῦ Θεοῦ, πρέσβευε ὑπὲρ ἡμῶν.

Τῷ τοῦ Χριστοῦ, βήματι νῦν παριστάμενος, στεφανηφόρος ἔνδοξε, Μάρτυς Ἰάκωβε, φωτοφόρον μοι αἴγλην, καὶ χάριν οὐρανόθεν, δίδου πρεσβείαις σου.

**Στίχ.** Ἅγιε τοῦ Θεοῦ, πρέσβευε ὑπὲρ ἡμῶν.

Ὁρθρος ἡμῖν, ἔλαμψας ὥσπερ πολύφωτος, Ἀνατολῆς ὀρμώμενος, καὶ κατελάμπρυνας, τὴν Χριστοῦ Ἐκκλησίαν, λαμπρότητι τῶν ἁθλῶν, μάκαρ Ἰάκωβε.

**Δόξα.**

Νεανικὴν, ἔνστασιν ἐπιδειξάμενος, ὡς νικητῆς ἠξίωσαι, τῆς ἀναρρήσεως, καὶ τελείων ἐπάθλων, καὶ δόξης αἰωνίου, Μάρτυς Ἰάκωβε.

Καὶ νῦν. **Θεοτοκίον.**

Προφητικαί, σάλπιγγες σὲ προηγόρευσαν, τὸ ἐπὶ σοὶ Μυστήριον, μυσταγωγούμεναι, Θεοτόκε Παρθένε, καὶ πόρρωθεν ὀρῶσαι, τὰ σὰ θαυμάσια.

**Ωιδὴ γ΄. Ὁ Ἀναστάσιμος.**

**ᾠχος πλ. β΄. Ὁ εἰρμός.**

Οὐκ ἔστιν ἅγιος ὡς σύ, Κύριε ὁ Θεός μου, ὁ ὑψώσας τὸ κέρας, τῶν πιστῶν σου ἀγαθέ, καὶ

στερεώσας ἡμᾶς, ἐν τῇ πέτρᾳ, τῆς ὁμολογίας σου.

**Τροπάρια.**

**Στίχ.** Δόξα τῇ ἀγίᾳ ἀναστάσει σου, Κύριε.

Θεὸν σταυρούμενον σαρκί, καθορῶσα ἢ κτίσις, διελύετο φόβω· ἀλλὰ τῇ συνεκτικῇ, παλάμῃ τοῦ δι' ἡμᾶς, σταυρωθέντος, κραταιῶς συνείχετο.

**Στίχ.** Δόξα τῇ ἀγίᾳ ἀναστάσει σου, Κύριε.

Θανάτῳ θάνατος λυθείς, κεῖται δεῖλαιος ἄπνους· τῆς ζωῆς γὰρ μὴ φέρων, τὴν ἔνθεον προσβολήν, νεκροῦται ὁ ἰσχυρός, καὶ δωρεῖται, πᾶσιν ἡ ἀνάστασις.

**Θεοτοκίον.**

**Στίχ.** Ὑπεραγία Θεοτόκε, σῶσον ἡμᾶς.

Τοῦ θείου τόκου σου Ἀγνή, πᾶσαν φύσεως τάξιν, ὑπερβαίνει τὸ θαῦμα· Θεὸν γὰρ ὑπερφῶς, συνέλαβες ἐν γαστρὶ, καὶ τεκοῦσα, μένεις ἀειπάρθενος.

**Τοῦ Ἁγίου. Ωιδὴ γ΄.**

**ᾠχος β΄. Στερέωσον ἡμᾶς.**

**Στίχ.** Ἅγιε τοῦ Θεοῦ, πρέσβευε ὑπὲρ ἡμῶν.

Ἐγένου ἐκλεκτὴ Χριστοῦ ὡς ἄμπελος, δρεπάνῃ βασάνων καθαιρουμένη, καὶ πολὺν τὸν καρπὸν φέρουσα, τοῖς ληνοῖς τοῦ Σωτῆρος προσαγόμενον.

**Στίχ.** Ἅγιε τοῦ Θεοῦ, πρέσβευε ὑπὲρ ἡμῶν.

Ρεόντων τὸ φθαρτὸν καὶ εὐδιάλυτον, παρεῖδες ἐμφρόνως στεφανηφόρε· ὡς ἀγχίνους δὲ προέκρινας, τῶν ἀεὶ προσμενόντων τὸ ἀσάλευτον.

**Δόξα.**

Στεφάνους σοι λαμπροὺς κατατεμνόμενον, τὸ σῶμα ὠμότητι τῶν τυράννων, προεξένησεν Ἰάκωβε, καὶ τρυφῆς Παραδείσου τὴν ἀπόλαυσιν.

Καὶ νῦν. **Θεοτοκίον.**

Ἠλέηται σαφῶς διὰ τοῦ τόκου σου, τοῦ θείου Παρθένε ἡ ἀνθρωπότης, ἐνωθεῖσα καθ' ὑπόστασιν, τῷ Δεσπότη τῶν ὅλων Θεονύμφευτε.



Συναπτή μικρά, μεθ' ἦν ἐκφώνησις·

Ὅτι σὺ εἶ ὁ Θεὸς ἡμῶν...

\*\*\*

### ΜΕΣΩΔΙΑ ΚΑΘΙΣΜΑΤΑ

Κάθισμα ἐκ τοῦ Μηναίου.

Ἦχος πλ. δ'. Τὴν Σοφίαν καὶ Λόγον.

Ἐκ Περσίδος ἀστέρα νεοφανῆ, ὁ Χριστὸς ἀνατείλας τοῖς ἐπὶ γῆς, τὸν θεῖον Ἰάκωβον, καὶ ἀοίδιμον Μάρτυρα, δι' αὐτοῦ τὸν ζόφον, τῆς πλάνης ἀπήλασε, καὶ τοῖς πιστοῖς τὴν χάριν, τοῦ Πνεύματος ἔλαμψεν· ὅθεν οἱ τὴν μνήμην, τὴν αὐτοῦ ἐκτελοῦντες, πιστῶς ἐορτάσωμεν, καὶ βοήσωμεν λέγοντες· Ἀθλοφόρε πολυάθλε, πρέσβευε Χριστῷ τῷ Θεῷ, τῶν πταισμάτων ἄφεσιν δωρήσασθαι, τοῖς ἐορτάζουσι πόθῳ, τὴν ἀγίαν μνήμην σου.

Δόξα. Καὶ νῦν. Θεοτοκίον.

Τὴν ψυχὴν μου Παρθένε τὴν ταπεινὴν, ἀπὸ βρέφους μολύνας ὁ μιὰρός, καὶ λόγοις καὶ πράξεσιν, ἐμαυτὸν κατερόύπωσα· καὶ οὐκ ἔχω τί πράξαι, οὐδὲ καταφύγιον, ἀλλ' οὐδ' ἄλλην ἐλπίδα, πλὴν σου Κόρη ἐπίσταμαι. Φεῦ μοι τῷ ἀχρείῳ! Διὰ τοῦτο ἰκέτης, πρὸς σὲ τὴν Πανάχραντον, νῦν προστρέχω καὶ δέομαι, ὁμολογῶν σοι τὸ Ἕμαρτον. Πρέσβευε τῷ σῶ Υἱῷ καὶ Θεῷ, τῶν πταισμάτων ἄφεσιν δοθῆναί μοι· εἰς σὲ γὰρ πᾶσαν ἐλπίδα, ἀνέθηκα Δέσποινα.

Συναπτή μικρά, μεθ' ἦν ἐκφώνησις·

Σὺ γὰρ εἶ ὁ βασιλεὺς τῆς εἰρήνης...

\*\*\*

### KONTAKION, OIKOS, SYNAEARION

Κοντάκιον καὶ Οἶκος τὰ Ἀναστάσιμα.

Κοντάκιον. Ἦχος πλ. β'. Τὴν ὑπὲρ ἡμῶν.

Τῆ ζωαρχικῆ, παλάμη τοὺς τεθνεῶτας, ἐκ τῶν ζοφερῶν, κευθμώνων ὁ ζωοδότης, ἀναστήσας ἅπαντας Χριστὸς ὁ Θεός, τὴν ἀνάστασιν ἐβράβευσε, τῷ βροτεῖῳ φυράματι· ὑπάρχει γὰρ πάντων Σωτῆρ, ἀνάστασις καὶ ζωὴ, καὶ Θεὸς τοῦ παντός.

### Ὁ Οἶκος.

Τὸν Σταυρὸν καὶ τὴν ταφὴν σου Ζωοδότα, ἀνυμνοῦμεν οἱ πιστοὶ καὶ προσκυνοῦμεν, ὅτι τὸν ἄδην ἔδησας Ἀθάνατε, ὡς Θεὸς παντοδύναμος, καὶ νεκροὺς συνανέστησας, καὶ πύλας τοῦ ἄδου συνέτριψας, καὶ κράτος τοῦ θανάτου καθεῖλες ὡς Θεός. Διὸ οἱ γηγενεῖς δοξολογοῦμέν σε πόθῳ τὸν ἀναστάντα, καὶ καθελόντα ἐχθροῦ τὸ κράτος τοῦ πανώλους, καὶ πάντας ἀναστήσαντα τοὺς ἐπὶ σοὶ πιστεύσαντας, καὶ κόσμον λυτρωσάμενον ἐκ τῶν βελῶν τοῦ ὄφεως, καὶ ὡς μόνον δυνατόν, ἐκ τῆς πλάνης τοῦ ἐχθροῦ λυτρωσάμενον ἡμᾶς· ὅθεν ἀνυμνοῦμεν εὐσεβῶς τὴν ἀνάστασίν σου, δι' ἧς ἔσωσας ἡμᾶς, ὡς Θεὸς τοῦ παντός.

### Συναξάριον.

Τῆ ΚΖ' τοῦ αὐτοῦ μηνός, μνήμη τῆς ἀθλήσεως τοῦ ἀγίου Μεγαλομάρτυρος Ἰακώβου τοῦ Πέρσου.

Στίχ. Τμηθεὶς μεληδόν, καὶ σφαγὴν Πέρσης φέρων,  
«Ψυχὴ σεσώσθω, φροῦδά μοι μέλη» λέγει.

Εἰκάδι Πέρσης ἑβδομάτη σφάγη ἐκμελεῖσθεις.

Τῆ αὐτῆ ἡμέρα, ὁ ὅσιος Πινούφριος ἐν εἰρήνῃ τελειοῦται.

Στίχ. Ὁ Πινούφριος ἀρετῶν πολλαῖς χρόαις,  
Ἐν οὐρανοῖς ἔλαμψεν ὡς ἱρις νέα.

Τῆ αὐτῆ ἡμέρα, ὁ ἅγιος Ναθαναὴλ ἐν εἰρήνῃ τελειοῦται.

Στίχ. «Ἀφείσα κόσμον, πρὸς Θεόν, ψυχὴ, τρέχε»,  
Ναθαναὴλ ἔκραζε, μέλλων ἐκπνεῖν.

Τῆ αὐτῆ ἡμέρα, μνήμη τοῦ Ὁσίου καὶ θεοφόρου Πατρὸς ἡμῶν Μωϋσέως, τοῦ ἐν Παλαιστίνῃ.

Στίχ. Ἄλλος Ἡλίας Μωσῆς ἐν Παλαιστίνῃ,  
Ζήσας ἐν ἄκρᾳ προσευχῆ καὶ νηστεία.

Τῆ αὐτῆ ἡμέρα, μνήμη τῶν Ὁσίων καὶ θεοφόρων Πατέρων ἡμῶν Γρηγορίου τοῦ Σιναΐτου καὶ Γερασίμου τοῦ μαθητοῦ αὐτοῦ.

Στίχ. Εὐχῆς καρδιακῆς πυξίον καὶ στάθμη,  
Γρηγόριε ὦφθης σὺν τῷ Γερασίμῳ.

Σιναίου ἀσκητὴν καὶ Εὐβοίας γόνον,  
Γεράσιμον ὑμνῶ Γρηγορίου φίλον.

Τῇ αὐτῇ ἡμέρᾳ, μνήμη τοῦ Ὁσίου καὶ θεοφόρου Πατρὸς ἡμῶν Ἀρσενίου, τοῦ ἐν Ῥάξῳ, κατὰ τὴν τῶν Ἁγίων Φάραγγα τῆς Κρήτης ἀσκήσαντος.

**Στίχ.** Φωτὶ ἀκτίστῳ πάτερ ἠγλαῖσμένος,  
Φῶς τοῖς μονασταῖς Ἀρσένιε ἐγένου.

Τῇ αὐτῇ ἡμέρᾳ, μνήμη τοῦ Ὁσίου καὶ θεοφόρου Πατρὸς ἡμῶν Θεοδοσίου, τοῦ ἐν Τιρνόβῳ τῆς Βουλγαρίας.

**Στίχ.** Καὶ ἡσυχαστῆς καὶ ποιμὴν θεοφόρος,  
Ἐφθῆ Θεοδοσίος ἐν Βουλγαρίᾳ.

Τῇ αὐτῇ ἡμέρᾳ, μνήμη τοῦ ἐν Ἁγίοις Πατρὸς ἡμῶν Ἰακώβου, Ἀρχιεπισκόπου Ῥοστώφ.

**Στίχ.** Ἐλέους πηγὴ Ἰάκωβος ὑπάρχων,  
Πολλὴν ἐξ Ἐλεήμονος βρῦει χάριν.

Τῇ αὐτῇ ἡμέρᾳ, μνήμη τοῦ Ὁσίου καὶ θεοφόρου Πατρὸς ἡμῶν Διοδώρου, κτίτορος τῆς Μονῆς τοῦ ὄρους Ἁγίου Γεωργίου τῆς Ῥωσίας.

**Στίχ.** Δῶρον ὁ Διόδωρος τῷ Γεωργίῳ,  
Μοῆν ἀφιέρωσεν Τροπαιοφόρῳ.

Τῇ αὐτῇ ἡμέρᾳ μνήμη τοῦ Ὁσίου καὶ θεοφόρου Πατρὸς ἡμῶν Ἀνδρέου Ὁγκορόντικωφ, τοῦ ἐν Σιμπίρσκ, τοῦ διὰ Χριστὸν σαλοῦ. (+1841)

**Στίχ.** Τὸν παλαιὸν μιμηθεὶς σαλὸν Ἀνδρέαν,  
Ἐν Σιμπίρσκ ἐξήσκησεν ἄλλος Ἀνδρέας.

Τῇ αὐτῇ ἡμέρᾳ, ἢ ἀπὸ τῆς Πρεσβυτέρας Ῥώμης ἐπιστροφή εἰς τὸν Πατριαρχικὸν Ναὸν ἐν Κωνσταντινουπόλει τῶν κλαπέντων ἱερῶν λειψάνων τῶν Ἀρχιεπισκόπων αὐτῆς Γρηγορίου τοῦ Θεολόγου καὶ Ἰωάννου τοῦ Χρυσόστομου, ἐν ἔτει βδ' (2004).

**Στίχ.** Θεῶν Ποιμένων τὰ λείψανα λαβόντες,  
Θεῶ ἀινέσεις τῷ ἐν Τριάδι δῶμεν.

\*

Τῇ αὐτῇ ἡμέρᾳ, Κυριακῇ πρὸ τῆς τριακοστῆς Νοεμβρίου, ἐν τῇ μεγαλωνύμῳ πόλει καὶ Μητροπόλει τῶν Πατρῶν, ἐορτάζεται πανηγυρικῶς ἡ Σύναξις τῶν συνεργατῶν τοῦ Ἁγίου ἐνδόξου Ἀποστόλου Ἀνδρέου τοῦ Πρωτοκλήτου, Σωσιπάτρου καὶ Ἡρωδίωνος ἐκ τῶν Ὁ Ἀποστόλων, ἔτι δέ, Παύλου τοῦ Πατρώως Ὁσιομάρτυρος Ἡγουμένου τῶν ἐν Ραιθῶ ἀναι-

ρεθέντων Πατέρων, τῶν Ὁσίων Ἰωσήφ τοῦ Ὑμνογράφου, Ἠλία τοῦ Σικελιώτου, τῶν ἐν τῇ Ἀχαΐᾳ ἀσκησάντων Λεοντίου τοῦ Γέροντος, Δανιὴλ τοῦ ἐν τῷ Κάστρῳ τῶν Πατρῶν καὶ Ἰωακείμ τῶν Νοτενῶν, Νεομαρτύρων Ζαχαρίου τοῦ ἐξ Ἄρτης, Ἀναστασίας καὶ Χριστοδούλου τῶν παιδομαρτύρων, ὡς καὶ τοῦ Ἁγίου ἐνδόξου Μεγαλομάρτυρος Ἀρτεμίου, κομιστοῦ τῶν σεπτῶν λειψάνων τοῦ Ἁγίου Ἀποστόλου Ἀνδρέου πρὸς τὴν Βασιλίδα τῶν Πόλεων καὶ κτίτορος τῆς Μονῆς Γηροκομείου γενομένου, καὶ ἐτέρων ἁγίων πολλῶν.

**Στίχ.** Ἀχαΐας Ἅγιοι ἅπαντες συναχθέντες,  
Δότε ἡμῖν τὰ κρεῖττονα κοιναῖς ὑμῶν πρεσβείαις.

Ταῖς αὐτῶν πρεσβείαις, ὁ Θεός, ἐλέησον ἡμᾶς. Ἀμήν.

\*\*\*

## ΚΑΤΑΒΑΣΙΑΙ

Τῆς Χριστοῦ Γεννήσεως.

(Ψάλλονται ἀπὸ 21ης Νοεμβρίου  
μέχρις 24ης Δεκεμβρίου μόναι αἱ πεζαί).

Ωιδὴ α'. Ἦχος α'.

Χριστὸς γεννᾶται· δοξάσατε· \* Χριστὸς ἐξ οὐρανῶν· ἀπαντήσατε· \* Χριστὸς ἐπὶ γῆς· ὑψώθητε. \* Ἄισατε τῷ Κυρίῳ πᾶσα ἡ γῆ, \* καὶ ἐν εὐφροσύνῃ \* ἀνυμνήσατε, λαοί, \* ὅτι δεδόξασται.

Ωιδὴ γ'.

Τῷ πρὸ τῶν αἰώνων \* ἐκ Πατρὸς γεννηθέντι ἀρρεύστως Υἱῷ \* καὶ ἐπ' ἐσχάτων ἐκ Παρθένου \* σαρκωθέντι ἀσπόρως \* Χριστῷ τῷ Θεῷ βοήσωμεν· \* Ὁ ἀνυψώσας τὸ κέρας ἡμῶν \* ἄγιος εἶ, Κύριε.

Ωιδὴ δ'.

Ῥάβδος ἐκ τῆς ρίζης Ἰεσσαὶ \* καὶ ἄνθος ἐξ αὐτῆς, Χριστέ, \* ἐκ τῆς Παρθένου ἀνεβλάστησας, \* ἐξ ὄρους ὁ αἰνετὸς \* κατασκίου δασέος· \* ἦλθες σαρκωθείς ἐξ ἀπειράνδρου \* ὁ ἄυλος καὶ Θεός. \* Δόξα τῇ δυνάμει σου, Κύριε.

Ωιδὴ ε'.

Θεὸς ὢν εἰρήνης, \* Πατὴρ οἰκτιρῶν, \* τῆς μεγάλης βουλῆς σου τὸν ἄγγελον, \* εἰρήνην πα-

ρεχόμενον, \* απέστειλας ἡμῖν· \* ὅθεν θεογνωσίας \* πρὸς φῶς ὀδηγηθέντες, \* ἐκ νυκτὸς ὀρθρίζοντες, \* δοξολογοῦμέν σε, φιλάνθρωπε.

**Ωιδὴ στ΄.**

Σπλάγχχνων Ἰωνᾶν \* ἔμβρουον ἀπήμεσεν \* ἐνάλιος θήρ, \* οἶον ἐδέξατο· \* τῇ Παρθένω δὲ \* ἐνοικήσας ὁ Λόγος \* καὶ σάρκα λαβών, \* διελήλυθε φυλάξας ἀδιάφθορον· \* ἥς γὰρ οὐχ ὑπέστη ρεύσεως, \* τὴν τεκοῦσαν κατέσχευεν ἀπήμαντον.

**Ωιδὴ ζ΄.**

Οἱ παῖδες εὐσεβεία συντραφέντες, \* δυσσεβοῦς προστάγματος καταφρονήσαντες, \* πύρρος ἀπειλήν οὐκ ἐπτόθησαν, \* ἀλλ' ἐν μέσῳ τῆς φλογὸς \* ἐστῶτες ἔψαλλον· \* Ὁ τῶν πατέρων Θεός, εὐλογητὸς εἶ.

**Ωιδὴ η΄.**

Αἰνοῦμεν, εὐλογοῦμεν, προσκυνοῦμεν τὸν Κύριον, \* ὑμνοῦντες καὶ ὑπερυψοῦντες αὐτὸν εἰς τοὺς αἰῶνας.

Θαύματος ὑπερφουῶν ἢ δροσοβόλος \* ἐξεϊκόνισε κάμινος τύπον· \* οὐ γὰρ οὖς ἐδέξατο φλέγει νέους, \* ὡς οὐδὲ πῦρ \* τῆς Θεότητος Παρθένου ἦν ὑπέδυσ νηδύν· \* διὸ ἀνυμνοῦντες ἀναμέλψωμεν· \* Εὐλογεῖτω ἢ κτίσις πᾶσα τὸν Κύριον \* καὶ ὑπερυψούτω \* εἰς πάντας τοὺς αἰῶνας.

\*\*\*

**Ὁ διάκονος:** Τὴν Θεοτόκον ἐν ὕμνοις μεγαλύνομεν.

## Ἡ ΩΙΔΗ ΤΗΣ ΘΕΟΤΟΚΟΥ

**Στίχ. α΄.** Μεγαλύνει ἡ ψυχὴ μου τὸν Κύριον, καὶ ἠγαλλίασε τὸ πνεῦμά μου ἐπὶ τῷ Θεῷ τῷ σωτήρί μου.

Τὴν τιμιωτέραν τῶν Χερουβίμ \* καὶ ἐνδοξοτέραν \* ἀσυγκρίτως τῶν Σεραφίμ, \* τὴν ἀδιαφθόρως Θεὸν Λόγον τεκοῦσαν, \* τὴν ὄντως Θεοτόκον, \* σὲ μεγαλύνομεν.

**Στίχ. β΄.** Ὅτι ἐπέβλεψεν ἐπὶ τὴν ταπείνωσιν τῆς δούλης αὐτοῦ· ἰδοὺ γὰρ ἀπὸ τοῦ νῦν μακαριοῦσί με πᾶσαι αἱ γενεαί.

Τὴν τιμιωτέραν τῶν Χερουβίμ...

**Στίχ. γ΄.** Ὅτι ἐποίησέ μοι μεγαλεῖα ὁ δυνατός, καὶ ἅγιον τὸ ὄνομα αὐτοῦ· καὶ τὸ ἔλεος αὐτοῦ εἰς γενεὰν καὶ γενεὰν τοῖς φοβουμένοις αὐτόν.

Τὴν τιμιωτέραν τῶν Χερουβίμ...

**Στίχ. δ΄.** Ἐποίησε κράτος ἐν βραχίονι αὐτοῦ, διεσκόρπισεν ὑπερηφάνους διανοία καρδίας αὐτῶν.

Τὴν τιμιωτέραν τῶν Χερουβίμ...

**Στίχ. ε΄.** Καθεῖλε δυνάστας ἀπὸ θρόνων καὶ ὕψωσε ταπεινοὺς· πεινῶντας ἐνέπλησεν ἀγαθῶν καὶ πλουτοῦντας ἐξαπέστειλε κενούς.

Τὴν τιμιωτέραν τῶν Χερουβίμ...

**Στίχ. ζ΄.** Ἀντελάβετο Ἰσραὴλ παιδὸς αὐτοῦ μνησθῆναι ἐλέους, καθὼς ἐλάλησε πρὸς τοὺς πατέρας ἡμῶν, τῷ Ἀβραάμ καὶ τῷ σπέρματι αὐτοῦ ἕως αἰῶνος.

Τὴν τιμιωτέραν τῶν Χερουβίμ...

## Καταβασία. Ωιδὴ θ΄.

Μεγάλυνον, ψυχὴ μου, \* τὴν τιμιωτέραν \* καὶ ἐνδοξοτέραν \* τῶν ἄνω στρατευμάτων.

Μυστήριον ξένον \* ὀρώ καὶ παράδοξον· \* οὐρανὸν τὸ σπήλαιον· θρόνον \* χερουβικόν, τὴν Παρθένον· \* τὴν φάτνην χωρίον, \* ἐν ᾧ ἀνεκλίθη ὁ ἀχώρητος \* Χριστὸς ὁ Θεός· \* ὃν ἀνυμνοῦντες μεγαλύνομεν.

**Συναπτὴ μικρά, μεθ' ἧν ἐκφώνησις:**  
Ὅτι σὲ αἰνοῦσι πᾶσαι αἱ δυνάμεις...

\*\*\*

## ΤΑ ΕΞΑΠΟΣΤΕΙΛΑΡΙΑ

**Ἦχος β΄.**

Ἅγιος Κύριος ὁ Θεὸς ἡμῶν.

Ἅγιος Κύριος ὁ Θεὸς ἡμῶν.

Ἅγιος Κύριος ὁ Θεὸς ἡμῶν. Ὑψοῦτε Κύριον τὸν Θεὸν ἡμῶν καὶ προσκυνεῖτε τῷ ὑποποδίῳ τῶν ποδῶν αὐτοῦ, ... ὅτι ἅγιός ἐστιν.

## Ἀναστάσιμον Ἐξαποστειλάριον Α΄.

Τοῖς Μαθηταῖς συνέλθωμεν, ἐν ὄρει Γαλιλαίας, πίστει Χριστὸν θεάσασθαι, λέγοντα ἐξουσίαν, λαβεῖν τῶν ἄνω καὶ κάτω μάθωμεν πῶς διδάσκει, βαπτίζειν εἰς τὸ ὄνομα, τοῦ Πατρὸς, ἔθνη πάντα, καὶ τοῦ Υἱοῦ, καὶ Ἁγίου Πνεύματος, καὶ συνεῖναι, τοῖς μύσταις ὡς ὑπέσχετο, ἕως τῆς συντελείας.

### Τοῦ Μηναίου. Γυναῖκες ἀκουτίσθητε.

Περσῶν τὴν πλάνην ἔφλεξας, τῷ ζήλω πυροπολούμενος, Χριστοῦ Ἰάκωβε Μάρτυς· ὡς κλῆμα τῆς ἀμπέλου δέ, τὸ σῶμά σου τεμνόμενος, τυράννου γνώμη πάνσοφε, ἀνέμελλες κατάλληλον, ῥῶδην καὶ πρόσφορον ὕμνον, τῇ ἀπροσίτῳ Τριάδι.

### Θεοτοκίον.

Μαρία καθαρῶτατον, χρυσοῦν θυμιατήριον, τῆς ἀχωρήτου Τριάδος, δοχεῖον ὄντως ἐγένου· ἐν ᾧ Πατὴρ ἠυδόκησεν, ὁ δὲ Υἱὸς ἐσκήνωσε· καὶ Πνεῦμα τὸ Πανάγιον, ἐπισκιάσαν σοι Κόρη, ἀνέδειξε Θεοτόκον.

\*\*\*

### ΑΙΝΟΙ

#### Ἦχος πλ. β΄.

Πᾶσα πνοὴ αἰνεσάτω τὸν Κύριον. Αἰνεῖτε τὸν Κύριον ἐκ τῶν οὐρανῶν, αἰνεῖτε αὐτὸν ἐν τοῖς ὑψίστοις. Σοὶ πρέπει ὕμνος τῷ Θεῷ.

Αἰνεῖτε αὐτόν, πάντες οἱ ἄγγελοι αὐτοῦ· αἰνεῖτε αὐτόν, πᾶσαι αἱ δυνάμεις αὐτοῦ. Σοὶ πρέπει ὕμνος τῷ Θεῷ.

#### Ἦ Στιχολογία (Ψαλμοὶ ρμη΄, ρμθ΄) καί

#### Στιχηρὰ Ἀναστάσιμα. Ἦχος πλ. β΄.

**Στίχ. α΄.** Τοῦ ποιῆσαι ἐν αὐτοῖς κρῖμα ἔγγραπτον· δόξα αὕτη ἔσται πᾶσι τοῖς ὁσίοις αὐτοῦ.

Ὁ Σταυρὸς σου Κύριε, ζωὴ καὶ ἀνάστασις, ὑπάρχει τῷ λαῷ σου· καὶ ἐπ’ αὐτῷ πεποιθότες, σὲ τὸν ἀναστάντα, Θεὸν ἡμῶν ὑμνοῦμεν· ἐλέησον ἡμᾶς.

**Στίχ. β΄.** Αἰνεῖτε τὸν Θεὸν ἐν τοῖς ἁγίοις αὐτοῦ· αἰνεῖτε αὐτὸν ἐν στερεώματι τῆς δυνάμεως αὐτοῦ.

Ἡ ταφὴ σου Δέσποτα, Παράδεισον ἤνοιξε, τῷ γένει τῶν ἀνθρώπων· καὶ ἐκ φθορᾶς λυτρωθέντες, σὲ τὸν ἀναστάντα, Θεὸν ἡμῶν ὑμνοῦμεν· ἐλέησον ἡμᾶς.

**Στίχ. γ΄.** Αἰνεῖτε αὐτὸν ἐπὶ ταῖς δυναστείαις αὐτοῦ· αἰνεῖτε αὐτὸν κατὰ τὸ πλήθος τῆς μεγαλωσύνης αὐτοῦ.

Σὺν Πατρὶ καὶ Πνεύματι, Χριστὸν ἀνυμνήσωμεν τὸν ἀναστάντα ἐκ νεκρῶν, καὶ πρὸς αὐτὸν ἐκβοῶμεν· Σὺ ζωὴ ὑπάρχεις, ἡμῶν καὶ ἀνάστασις· ἐλέησον ἡμᾶς.

### Αὐτόμελον.

**Στίχ. δ΄.** Αἰνεῖτε αὐτὸν ἐν ἤχῳ σάλπιγγος· αἰνεῖτε αὐτὸν ἐν ψαλτηρίῳ καὶ κιθάρᾳ.

Τριήμερος ἀνέστης Χριστέ, ἐκ τάφου καθὼς γέγραπται, συνεγείρας τὸν προπάτορα ἡμῶν· διό σε καὶ δοξάζει, τὸ γένος τῶν ἀνθρώπων, καὶ ἀνυμνεῖ σου τὴν ἀνάστασιν.

### Ἔτερα Στιχηρὰ, Ἀνατολικά.

**Στίχ. ε΄.** Αἰνεῖτε αὐτὸν ἐν τυμπάνῳ καὶ χορῷ· αἰνεῖτε αὐτὸν ἐν χορδαῖς καὶ ὄργανῳ.

Κύριε, μέγα καὶ φοβερόν ὑπάρχει, τῆς σῆς ἀναστάσεως τὸ μυστήριον· οὕτω γὰρ προήλθες ἐκ τοῦ τάφου, ὡς νυμφίος ἐκ παστάδος, θανάτῳ θάνατον λύσας, ἵνα τὸν Ἀδὰμ ἐλευθέρωσης· ὅθεν ἐν οὐρανοῖς, Ἄγγελοι χορεύουσι, καὶ ἐπὶ γῆς ἄνθρωποι δοξάζουσι, τὴν εἰς ἡμᾶς γενομένην, εὐσπλαγχνίαν σου Φιλάνθρωπε.

**Στίχ. ς΄.** Αἰνεῖτε αὐτὸν ἐν κυμβάλοις εὐήχοις· αἰνεῖτε αὐτὸν ἐν κυμβάλοις ἀλαλαγμοῦ. Πᾶσα πνοὴ αἰνεσάτω τὸν Κύριον.

Ὁ παράνομοι Ἰουδαῖοι, ποῦ εἰσὶν αἱ σφραγίδες, καὶ τὰ ἀργύρια, ἃ ἐδώκατε τοῖς στρατιώταις; οὐκ ἐκλάπη ὁ θησαυρὸς, ἀλλὰ ἀνέστη ὡς δυνατός· αὐτοὶ δὲ κατησχύνθητε, ἀρνησάμενοι Χριστόν, τὸν Κύριον τῆς δόξης, τὸν παθόντα καὶ ταφέντα, καὶ ἀναστάντα ἐκ νεκρῶν· αὐτὸν προσκυνησωμεν.

**Στίχ. ζ΄.** Ἀνάστηθι, Κύριε ὁ Θεός μου, ὑψωθήτω ἡ χεὶρ σου, μὴ ἐπιλάθῃ τῶν πενήτων σου εἰς τέλος.



Σφραγισθέντος τοῦ μνήματος, πῶς ἐσυλήθη-  
τε Ἰουδαῖοι, φύλακας καταστήσαντες, καὶ ση-  
μεῖα θέντες; τῶν θυρῶν κεκλεισμένων, προ-  
ῆλθεν ὁ Βασιλεύς· ἢ ὡς νεκρὸν παραστήσατε,  
ἢ ὡς Θεὸν προσκυνήσατε, σὺν ἡμῖν μελω-  
δοῦντες· Δόξα Κύριε τῷ Σταυρῷ σου, καὶ τῇ  
ἀναστάσει σου.

**Στίχ. η´.** Ἐξομολογήσομαί σοι, Κύριε, ἐν ὅλη  
καρδίᾳ μου, διηγῆσομαι πάντα τὰ θαυμάσιά  
σου.

Τὸ ζωοδόχον σου μνήμα, αἱ Μυροφόροι γυ-  
ναῖκες, ὀδυρόμεναι κατέλαβον Κύριε· καὶ μύ-  
ρα βαστάζουσαι, τὸ σῶμά σου τὸ ἄχραντον,  
μυρίσαι ἐπεζήτησαν· εὗρον δὲ φωτοφόρον Ἄγ-  
γελον, ἐν τῷ λίθῳ καθήμενον, καὶ πρὸς αὐ-  
τὰς φθεγγόμενον καὶ λέγοντα· Τί δακρύετε,  
τὸν ἐκ πλευρᾶς, πηγάσαντα τῷ κόσμῳ τὴν  
ζωήν; τί ἐπιζητεῖτε, ὥσπερ θνητόν, ἐν μνήμα-  
τι τὸν ἀθάνατον; δραμοῦσαι δὲ μᾶλλον, ἀ-  
παγγείλατε τοῖς αὐτοῦ Μαθηταῖς, τῆς αὐτοῦ  
ἐνδόξου ἀναστάσεως, τὴν παγκόσμιον χαρ-  
μονήν· ἐν ἧ καὶ ἡμᾶς Σωτὴρ φωτίσας, δώρη-  
σαι ἰλασμόν, καὶ τὸ μέγα ἔλεος.

Δόξα. Ἑωθινὸν Α´. Ἦχος α´.

Εἰς τὸ ὄρος τοῖς Μαθηταῖς ἐπειγομένοις, διὰ  
τὴν χαμόθεν ἔπαρσιν, ἐπέστη ὁ Κύριος· καὶ  
προσκυνήσαντες αὐτόν, καὶ τὴν δοθεῖσαν ἐ-  
ξουσίαν, πανταχοῦ διδαχθέντες, εἰς τὴν ὑπ´  
οὐρανὸν ἐξαπεστέλλοντο, κηρῦξαι τὴν ἐκ νε-  
κρῶν ἀνάστασιν, καὶ τὴν εἰς οὐρανοὺς ἀπο-  
κατάστασιν· οἷς καὶ συνδιαγωνίζειν, ὁ ἀψευ-  
δὴς ἐπηγγείλατο, Χριστὸς ὁ Θεός, καὶ Σωτὴρ  
τῶν ψυχῶν ἡμῶν.

Καὶ νῦν. Θεοτοκίον.

Ὑπερευλογημένη ὑπάρχεις, \* Θεοτόκε Παρ-  
θένε· \* διὰ γὰρ τοῦ ἐκ σοῦ σαρκωθέντος, \* ὁ  
ἄδης ἠχμαλώτισται, \* ὁ Ἀδὰμ ἀνακέκληται, \*  
ἢ κατάρα νενέκρωται, \* ἢ Εὐὰ ἠλευθέρωται, \*  
ὁ θάνατος τεθανάτωται, \* καὶ ἡμεῖς ἐζωοποι-  
ήθημεν· \* διὸ ἀνυμνοῦντες βοῶμεν· \* Εὐλογη-  
τὸς Χριστὸς ὁ Θεὸς ἡμῶν, \* ὁ οὕτως εὐδοκή-  
σας, δόξα σοι.

\*\*\*

Καὶ εὐθὺς ψάλλεται  
εἰς τὸν ἦχον τῆς Κυριακῆς

Η ΜΕΓΑΛΗ ΔΟΞΟΛΟΓΙΑ

Δόξα σοι τῷ δείξαντι τὸ φῶς. \* Δόξα ἐν ὑψί-  
στοις Θεῷ \* καὶ ἐπὶ γῆς εἰρήνη, \* ἐν ἀνθρώ-  
ποις εὐδοκία.

Ὑμνοῦμέν σε, \* εὐλογοῦμέν σε, \* προσκυνου-  
μέν σε, \* δοξολογοῦμέν σε, \* εὐχαριστοῦμέν  
σοι \* διὰ τὴν μεγάλην σου δόξαν.

Κύριε βασιλεῦ, \* ἐπουράνιε Θεέ, \* Πάτερ παν-  
τοκράτορ· \* Κύριε Υἱὲ μονογενές, \* Ἰησοῦ Χρι-  
στέ, \* καὶ ἅγιον Πνεῦμα.

Κύριε ὁ Θεός, \* ὁ ἀμνὸς τοῦ Θεοῦ, \* ὁ Υἱὸς τοῦ  
Πατρὸς, \* ὁ αἴρων τὴν ἁμαρτίαν τοῦ κόσμου,  
\* ἐλέησον ἡμᾶς, \* ὁ αἴρων τὰς ἁμαρτίας τοῦ  
κόσμου.

Πρόσδεξαι τὴν δέησιν ἡμῶν, \* ὁ καθήμενος  
ἐν δεξιᾷ τοῦ Πατρὸς, \* καὶ ἐλέησον ἡμᾶς.

Ὅτι σὺ εἶ ὁ μόνος ἅγιος, \* σὺ εἶ ὁ μόνος Κύριος, \*  
Ἰησοῦς Χριστός, \* εἰς δόξαν Θεοῦ Πατρὸς. Ἀ-  
μήν.

Καθ' ἑκάστην ἡμέραν εὐλογήσω σε \* καὶ αἰ-  
νέσω τὸ ὄνομά σου εἰς τὸν αἰῶνα \* καὶ εἰς τὸν  
αἰῶνα τοῦ αἰῶνος.

Καταξίωσον, Κύριε, \* ἐν τῇ ἡμέρᾳ ταύτῃ \* ἀ-  
ναμαρτήτους φυλαχθῆναι ἡμᾶς.

Εὐλογητὸς εἶ, Κύριε, \* ὁ Θεὸς τῶν πατέρων ἡ-  
μῶν, \* καὶ αἰνετὸν καὶ δεδοξασμένον τὸ ὄνο-  
μά σου \* εἰς τοὺς αἰῶνας. Ἀμήν.

Γένοιτο, Κύριε, \* τὸ ἔλεός σου ἐφ' ἡμᾶς, \* κα-  
θάπερ ἠλπίσαμεν ἐπὶ σέ.

Εὐλογητὸς εἶ, Κύριε· \* δίδαξόν με τὰ δικαιώ-  
ματά σου. (ἐκ γ´)

Κύριε, \* καταφυγὴ ἐγενήθης ἡμῖν \* ἐν γενεᾷ  
καὶ γενεᾷ. \* Ἐγὼ εἶπα· \* Κύριε, ἐλέησόν με· \*  
ἴασαι τὴν ψυχὴν μου, \* ὅτι ἡμαρτόν σοι.

Κύριε, πρὸς σὲ κατέφυγον· \* δίδαξόν με τοῦ  
ποιεῖν τὸ θέλημά σου, \* ὅτι σὺ εἶ ὁ Θεός μου.

Ὅτι παρὰ σοὶ πηγὴ ζωῆς· \* ἐν τῷ φωτί σου ὁ-  
ψόμεθα φῶς.

Παράτεινον τὸ ἔλεός σου \* τοῖς γινώσκουσί σε.

Ἄγιος ὁ Θεός, \* ἅγιος ἰσχυρός, \* ἅγιος ἀθάνατος \* ἐλέησον ἡμᾶς. (ἐκ γ')

Δόξα Πατρὶ καὶ Υἱῷ καὶ ἀγίῳ Πνεύματι.

Καὶ νῦν καὶ ἀεὶ καὶ εἰς τοὺς αἰῶνας τῶν αἰῶνων. Ἀμήν.

Ἄγιος ἀθάνατος \* ἐλέησον ἡμᾶς.

Καὶ πάλιν ἰσχυροτέρα φωνῆ·

Ἄγιος ὁ Θεός, \* ἅγιος ἰσχυρός, \* ἅγιος ἀθάνατος \* ἐλέησον ἡμᾶς.

Καὶ τὸ ἀναστάσιμον τροπάριον. Ἦχος β'.

Ἀναστάς ἐκ τοῦ μνήματος \* καὶ τὰ δεσμὰ διαρρήξας τοῦ ἄδου, \* ἔλυσας τὸ κατάκριμα τοῦ θανάτου, Κύριε, \* πάντας ἐκ τῶν παγίδων τοῦ ἐχθροῦ ῥυσάμενος \* ἐμφανίσας σεαυτὸν τοῖς ἀποστόλοις σου \* ἐξαπέστειλας αὐτοὺς ἐπὶ τὸ κήρυγμα \* καὶ δι' αὐτῶν τὴν εἰρήνην \* παρέσχες τῇ οἰκουμένῃ, \* μόνε πολυέλεε.

\*\*\*\*\*

## ΕΙΣ ΤΗΝ ΘΕΙΑΝ ΛΕΙΤΟΥΡΓΙΑΝ

Ὁ διάκονος τὰ εἰρηνικὰ  
καὶ ὁ ἱερεὺς τὴν ἐκφώνησιν·  
Ὅτι πρέπει σοι πᾶσα δόξα...

Τὰ τυπικὰ μετὰ τῶν μακαρισμῶν τοῦ ἡχου.

Εἰ δὲ μή, τὰ Ἀντίφωνα.

Ἀντίφωνον Α'. Ἦχος β'. Ψαλμὸς ρβ' (102).

Στίχ. α'. Εὐλόγει ἡ ψυχὴ μου, τὸν Κύριον, καὶ πάντα τὰ ἐντός μου τὸ ὄνομα τὸ ἅγιον αὐτοῦ.

Ταῖς πρεσβείαις τῆς Θεοτόκου, \* Σῶτερ, σῶσον ἡμᾶς.

Στίχ. β'. Εὐλόγει, ἡ ψυχὴ μου, τὸν Κύριον, καὶ μὴ ἐπιλανθάνου πάσας τὰς ἀνταποδόσεις αὐτοῦ.

Ταῖς πρεσβείαις τῆς Θεοτόκου...

Στίχ. γ'. Κύριος ἐν τῷ οὐρανῷ ἠτοίμασε τὸν θρόνον αὐτοῦ, καὶ ἡ βασιλεία αὐτοῦ πάντων δεσπόζει.

Ταῖς πρεσβείαις τῆς Θεοτόκου...

Στίχ. δ'. Εὐλογεῖτε τὸν Κύριον, πάντα τὰ ἔργα αὐτοῦ, ἐν παντὶ τόπῳ τῆς δεσποτείας αὐτοῦ.

Ταῖς πρεσβείαις τῆς Θεοτόκου...

Δόξα. Καὶ νῦν.

Ταῖς πρεσβείαις τῆς Θεοτόκου...

Ὁ διάκονος τὴν μικρὰν συναπτὴν  
καὶ ὁ ἱερεὺς τὴν ἐκφώνησιν·  
Ὅτι σὸν τὸ κράτος...

Ἀντίφωνον Β'. Ἦχος β'. Ψαλμὸς ρμε' (145).

Στίχ. α'. Αἶνει, ἡ ψυχὴ μου, τὸν Κύριον· αἰνέσω Κύριον ἐν τῇ ζωῇ μου· ψαλῶ τῷ Θεῷ μου ἕως ὑπάρχω.

Σῶσον ἡμᾶς, Υἱὲ Θεοῦ, \* ὁ ἀναστάς ἐκ νεκρῶν, \* ψάλλοντάς σοι, Ἀλληλουῖα.

Στίχ. β'. Μακάριος, οὗ ὁ Θεὸς Ἰακώβ βοηθὸς αὐτοῦ, ἡ ἐλπίς αὐτοῦ ἐπὶ Κύριον τὸν Θεὸν αὐτοῦ.

Σῶσον ἡμᾶς, Υἱὲ Θεοῦ, ὁ ἀναστάς ...

Στίχ. γ'. Τὸν ποιήσαντα τὸν οὐρανὸν καὶ τὴν γῆν, τὴν θάλασσαν καὶ πάντα τὰ ἐν αὐτοῖς.

Σῶσον ἡμᾶς, Υἱὲ Θεοῦ, ὁ ἀναστάς ...

Στίχ. δ'. Βασιλεύσει Κύριος εἰς τὸν αἰῶνα, ὁ Θεός σου, Σιών, εἰς γενεὰν καὶ γενεάν.

Σῶσον ἡμᾶς, Υἱὲ Θεοῦ, ὁ ἀναστάς ...

Δόξα. Καὶ νῦν.

Ὁ μονογενὴς Υἱὸς καὶ Λόγος τοῦ Θεοῦ, \* ἀθάνατος ὑπάρχων \* καὶ καταδεξάμενος \* διὰ τὴν ἡμετέραν σωτηρίαν \* σαρκωθῆναι ἐκ τῆς ἁγίας Θεοτόκου \* καὶ ἀειπαρθένου Μαρίας, \* ἀτρέπτως ἐνανθρωπήσας, \* σταυρωθεὶς τε, Χριστὲ ὁ Θεός, \* θανάτῳ θάνατον πατήσας, \* εἰς ὧν τῆς ἁγίας Τριάδος, \* συνδοξαζόμενος τῷ Πατρὶ \* καὶ τῷ ἀγίῳ Πνεύματι, \* σῶσον ἡμᾶς.

Ὁ διάκονος τὴν μικρὰν συναπτὴν  
καὶ ὁ ἱερεὺς τὴν ἐκφώνησιν·  
Ὅτι ἀγαθὸς καὶ φιλόανθρωπος...

Ἀντίφωνον Γ΄. Ἦχος πλ.β΄. Ψαλμὸς ριζ΄ (117).

Στίχ. α΄. Ἐξομολογεῖσθε τῷ Κυρίῳ, ὅτι ἀγαθός, ὅτι εἰς τὸν αἰῶνα τὸ ἔλεος αὐτοῦ.

Τὸ ἀναστάσιμον ἀπολυτίκιον. Ἦχος πλ. β΄.

Ἀγγελικαὶ δυνάμεις ἐπὶ τὸ μνήμᾳ σου, καὶ οἱ φυλάσσοντες ἀπενεκρώθησαν· καὶ ἴστατο Μαρία ἐν τῷ τάφῳ, ζητοῦσα τὸ ἄχραντόν σου σῶμα. Ἐσκύλευσας τὸν ἄδην, μὴ πειρασθεὶς ὑπὲρ αὐτοῦ· ὑπήντησας τῇ Παρθένῳ, δωρούμενος τὴν ζωὴν. Ὁ ἀναστάς ἐκ τῶν νεκρῶν, Κύριε δόξα σοι.

Στίχ. β΄. Εἰπάτωσαν δὴ πάντες οἱ φοβούμενοι τὸν Κύριον, ὅτι ἀγαθός, ὅτι εἰς τὸν αἰῶνα τὸ ἔλεος αὐτοῦ.

Τὸ ἀναστάσιμον ἀπολυτίκιον.

Στίχ. γ΄. Αὕτη ἡ ἡμέρα, ἣν ἐποίησεν ὁ Κύριος· ἀγαλλιασώμεθα καὶ εὐφρανθῶμεν ἐν αὐτῇ.

Τὸ ἀναστάσιμον ἀπολυτίκιον.

\*\*\*

### ΜΙΚΡΑ ΕΙΣΟΔΟΣ

Εἰσοδικόν. Ἦχος β΄.

(Ἐὰν εἰσοδεύουν πολλοὶ ἱερεῖς, ψάλλουν αὐτοὶ τὸ εἰσοδικόν).

Δεῦτε προσκυνήσωμεν καὶ προσπέσωμεν Χριστῷ. Σῶσον ἡμᾶς Υἱὲ Θεοῦ, ὁ ἀναστάς ἐκ νεκρῶν, ψάλλοντάς σοι, Ἀλληλούϊα.

\*\*\*

Τὸ ἀναστάσιμον ἀπολυτίκιον. Ἦχος πλ. β΄.

(ψάλλεται ὑπὸ τῶν ἱερέων, ἐὰν τελεῖται συλλεΐτουργον)

Ἀγγελικαὶ δυνάμεις ἐπὶ τὸ μνήμᾳ σου, καὶ οἱ φυλάσσοντες ἀπενεκρώθησαν· καὶ ἴστατο Μαρία ἐν τῷ τάφῳ, ζητοῦσα τὸ ἄχραντόν σου σῶμα. Ἐσκύλευσας τὸν ἄδην, μὴ πειρασθεὶς ὑπὲρ αὐτοῦ· ὑπήντησας τῇ Παρθένῳ, δωρούμενος τὴν ζωὴν. Ὁ ἀναστάς ἐκ τῶν νεκρῶν, Κύριε δόξα σοι.

Τὸ Ἀπολυτίκιον τοῦ Ἁγίου.

Εἶτα τὸ Ἀπολυτίκιον τοῦ Ἁγίου τοῦ Ναοῦ.

Κοντάκιον τῆς Θεοτόκου. Ἦχος β΄.

(ψάλλεται ὑπὸ τῶν ἱερέων, ἐὰν τελεῖται συλλεΐτουργον)

Προστασία \* τῶν Χριστιανῶν ἀκαταίσχυντε, \* μεσιτεία \* πρὸς τὸν ποιητὴν ἀμετάθετε, \* μὴ παρίδης \* ἁμαρτωλῶν δεήσεων φωνάς, \* ἀλλὰ πρόφθασον ὡς ἀγαθὴ \* εἰς τὴν βοήθειαν ἡμῶν, \* τῶν πιστῶς κραυγαζόντων σοι \* Τάχυνον εἰς πρεσβείαν \* καὶ σπεῦσον εἰς ἰκεσίαν, \* ἢ προστατεύουσα ἀεὶ, \* Θεοτόκε, τῶν τιμῶντων σε.

\*\*\*

### ΤΡΙΣΑΓΙΟΣ ΥΜΝΟΣ

\*\*\*

### ΑΠΟΣΤΟΛΟΣ

Κυριακῆς ΚΓ΄ ἑβδομάδος ἐπιστολῶν.

Προκείμενον καὶ Ἀλληλουΐα τοῦ ἤχου.

Προκείμενον. Ἦχος πλ. β΄. (Ψαλμὸς κζ΄).

Σῶσον, Κύριε, τὸν λαόν σου καὶ εὐλόγησον τὴν κληρονομίαν σου.

Στίχ. Πρὸς σέ, Κύριε, κεκράξομαι, ὁ Θεός μου, μὴ παρασιωπήσης ἀπ' ἐμοῦ.

Πρὸς Ἐφεσίους Ἐπιστολῆς Παύλου τὸ Ἀνάγνωσμα.

(β΄ 4-10)

Ἀδελφοί, ὁ Θεὸς πλούσιος ὢν ἐν ἐλέει, διὰ τὴν πολλὴν ἀγάπην αὐτοῦ ἦν ἡγάπησεν ἡμᾶς, καὶ ὄντας ἡμᾶς νεκροὺς τοῖς παραπτώμασι συνεζωοποίησε τῷ Χριστῷ· χάριτί ἐστε σεσωσμένοι· καὶ συνήγειρε καὶ συνεκάθισεν ἐν τοῖς ἐπουρανίοις Χριστῷ Ἰησοῦ, ἵνα ἐνδείξηται ἐν τοῖς αἰῶσι τοῖς ἐπερχομένοις τὸν ὑπερβάλλοντα πλοῦτον τῆς χάριτος αὐτοῦ ἐν χρηστότητι ἐφ' ἡμᾶς ἐν Χριστῷ Ἰησοῦ. Τῇ γὰρ χάριτί ἐστε σεσωσμένοι διὰ τῆς πίστεως· καὶ τοῦτο οὐκ ἐξ ὑμῶν, Θεοῦ τὸ δῶρον, οὐκ ἐξ ἔργων, ἵνα μὴ τις καυχῆσθαι. Αὐτοῦ γὰρ ἔσμεν ποίημα, κτισθέντες ἐν Χριστῷ Ἰησοῦ ἐπὶ ἔργοις ἀγαθοῖς, οἷς προητοιμάσεν ὁ Θεὸς ἵνα ἐν αὐτοῖς περιπατήσωμεν.

Ἀλληλουῖα (γ'). Ἦχος πλ. β'. (Ψαλμὸς 67).

**Στίχ.** Ὁ κατοικῶν ἐν βοήθειά τοῦ Ὑψίστου, ἐν σκέπη τοῦ Θεοῦ τοῦ οὐρανοῦ ἀλυσθήσεται.

Ἐρεῖ τῷ Κυρίῳ· Ἀντιλήπτωρ μου εἶ καὶ καταφυγή μου, ὁ Θεός μου, καὶ ἐλπὼ ἐπ' αὐτόν.

## ΕΥΑΓΓΕΛΙΟΝ

Κυριακῆς II' Λουκᾶ.

Ἐκ τοῦ κατὰ Λουκᾶν (ιη' 18-27).

Τῷ καιρῷ ἐκείνῳ, ἄνθρωπός τις προσῆλθε τῷ Ἰησοῦ πειράζων αὐτόν καὶ λέγων· Διδάσκαλε ἀγαθέ, τί ποιήσας ζωὴν αἰώνιον κληρονομήσω; Εἶπε δὲ αὐτῷ ὁ Ἰησοῦς· Τί με λέγεις ἀγαθόν; οὐδεὶς ἀγαθὸς εἰ μὴ εἷς, ὁ Θεός. Τὰς ἐντολάς οἶδας· μὴ μοιχεύσης, μὴ φονεύσης, μὴ κλέψης, μὴ ψευδομαρτυρήσης, τίμα τὸν πατέρα σου καὶ τὴν μητέρα σου. Ὁ δὲ εἶπε· Ταῦτα πάντα ἐφυλαξάμην ἐκ νεότητός μου. Ἀκούσας δὲ ταῦτα ὁ Ἰησοῦς εἶπεν αὐτῷ· Ἔτι ἓν σοι λείπει πάντα ὅσα ἔχεις πώλησον καὶ διάδος πτωχοῖς, καὶ ἔξεις θησαυρὸν ἐν οὐρανῷ, καὶ δεῦρο ἀκολούθει μοι. Ὁ δὲ ἀκούσας ταῦτα περιίλυπος ἐγένετο· ἦν γὰρ πλούσιος σφόδρα. Ἰδὼν δὲ αὐτόν ὁ Ἰησοῦς περιίλυπον γενόμενον εἶπε· Πῶς δυσκόλως οἱ τὰ χρήματα ἔχοντες εἰσελεύσονται εἰς τὴν βασιλείαν τοῦ Θεοῦ! Εὐκοπώτερον γὰρ ἐστὶ κάμηλον διὰ τρυμαλιᾶς ῥαφίδος εἰσελθεῖν ἢ πλούσιον εἰς τὴν βασιλείαν τοῦ Θεοῦ εἰσελθεῖν. Εἶπον δὲ οἱ ἀκούσαντες· Καὶ τίς δύναται σωθῆναι; Ὁ δὲ εἶπε· Τὰ ἀδύνατα παρὰ ἀνθρώποις δυνατὰ παρὰ τῷ Θεῷ ἐστίν.

Δόξα σοι, Κύριε, δόξα σοι.

Καὶ γίνεται τὸ κήρυγμα τοῦ θείου λόγου.

\*\*\*

Καὶ καθεξῆς ἡ Θεία Λειτουργία  
τοῦ Ἱεροῦ Χρυσοστόμου.

\*\*\*

Εἰς τό· Ἐξαιρέτως τῆς Παναγίας...

Ἄξιόν ἐστίν ὡς ἀληθῶς \* μακαρίζειν σε τὴν Θεοτόκον, \* τὴν ἀειμακάριστον καὶ παναμώμητον \* καὶ μητέρα τοῦ Θεοῦ ἡμῶν. \* Τὴν τιμιωτέραν τῶν Χερουβὶμ \* καὶ ἐνδοξοτέραν \*

ἀσυγκρίτως τῶν Σεραφίμ, \* τὴν ἀδιαφθόρως \* Θεὸν Λόγον τεκοῦσαν, \* τὴν ὄντως Θεοτόκον, \* σὲ μεγαλύνομεν.

\*\*\*

Κοινωνικόν.

Αἰνεῖτε τὸν Κύριον ἐκ τῶν οὐρανῶν. Ἀλληλουῖα.

Μετὰ τὴν μετάδοσιν. Ἦχος β'.

Εἶδομεν τὸ φῶς τὸ ἀληθινόν, \* ἐλάβομεν Πνεῦμα ἐπουράνιον, \* εὗρομεν πίστιν ἀληθῆ, \* ἀδιαίρετον Τριάδα προσκυνοῦντες· \* αὕτη γὰρ ἡμᾶς ἔσωσεν.

Εἰς τό· Πάντοτε, νῦν καὶ ἀεὶ...

Ἦχος β'.

Πληρωθήτω τὸ στόμα ἡμῶν \* αἰνεσεώς σου, Κύριε, \* ὅπως ἀνυμνήσωμεν τὴν δόξαν σου, \* ὅτι ἠξίωσας ἡμᾶς \* τῶν ἁγίων σου μετασχεῖν μυστηρίων. \* τήρησον ἡμᾶς ἐν τῷ σῶ ἁγιασμῷ, \* ὅλην τὴν ἡμέραν \* μελετῶντας τὴν δικαιοσύνην σου. \* Ἀλληλουῖα, ἀλληλουῖα, ἀλληλουῖα.

Μετὰ τὴν ὀπισθάμβωνον εὐχήν. Ἦχος β'.

Εἴη τὸ ὄνομα Κυρίου εὐλογημένον \* ἀπὸ τοῦ νῦν καὶ ἕως τοῦ αἰῶνος. (ἐκ γ')

Ἀπόλυσις· Ὁ ἀναστάς ἐκ νεκρῶν...

Δι' εὐχῶν... Ἀμήν.

\*\*\*\*\*

## ΠΑΡΑΡΤΗΜΑ

Εἰς τοὺς Αἶνους, ἐναλλακτικῶς, ψάλλομεν στιχηρὰ Ἀναστάσιμα δ' καὶ τῶν Ἁγίων προσόμοια δ' ἐκ τῆς φυλλάδος. Ποίημα Γερασίου Μοναχοῦ Μικραγιαννανίτου.

Ἦχος δ'. Ὁ ἐξ Ὑψίστου κληθείς.

Στίχ. ε'. Αἰνεῖτε αὐτόν ἐν τυμπάνῳ καὶ χορῶν αἰνεῖτε αὐτόν ἐν χορδαῖς καὶ ὄργάνῳ.

Ὁ ἐκ Περσίδος ὡς ἄστρον ἀναλάμψας, ὅτε καταλέλοιπας, πλάνης τὴν ζόφωσιν, καὶ τῷ φωτὶ ἐπανέδραμες, τῆς εὐσεβείας, ἐξ ἧς δολίως πρῶην ἐκπέπτωκας, τότε ὠμολόγησας,



λαμπρῶ σου στόματι, Χριστὸν τὸν πάντων Δεσπόζοντα, Ἥλιον ὄντα, δικαιοσύνης καὶ ἀγαθότητος· καὶ ἐναθλήσας καρτερώτατα, Μάρτυς ὤφθης Ἰάκωβε ἔνδοξος, τοῦ Σωτῆρος τῶν ὅλων, τοῦ λαμπρῶς σε θαυμασώσαντος.

**Στίχ. C'.** Αἰνεῖτε αὐτὸν ἐν κυμβάλοις εὐήχοις· αἰνεῖτε αὐτὸν ἐν κυμβάλοις ἀλαλαγμοῦ. Πᾶσα πνοὴ αἰνεσάτω τὸν Κύριον.

Τὴν τῶν μελῶν ἐκκοπὴν καθυπομένων, ὥσπερ ἀλλοῦ πάσχοντος, Μάρτυς ἀήτητε, ἐκάστω μέρει κατάλληλον, ὕμνον ἀνδρείως, τῷ ἀθλοθέτῃ Λόγῳ ἀνέμελπες· ὡς τῆς καρτερίας σου, καὶ τῆς στερότητας! τίς ἐπαξίως ὑμνήσει σε; τίς τῶν σῶν πόνων, ὄντως τὸ μέγεθος διηγῆσεται; ὡς ὑπὲρ φύσιν σου ἡ ἀθλησις! ὡς μεγίστη ἡ δόξα ἦν εὐρηκας! Ἐκ Θεοῦ ἐπαξίως, καρτερόψυχε Ἰάκωβε.

**Στίχ. ζ'.** Θαυμαστός ὁ Θεὸς ἐν τοῖς ἀγίοις αὐτοῦ.

Τοῖς ὀχετοῖς τῶν αἱμάτων σου πλουσίως, κατήρδευσας πάνσοφε, τὴν Ἐκκλησίαν Χριστοῦ, τὴν σὴν γεραίρουσαν ἄθλησιν, καὶ τῶν ἀγῶνων, τὰ ὑπὲρ λόγον γέρα καὶ τρόπαια· τὸν δόλιον ὄφιν δέ, τὸν πρὶν σε τρώσαντα, ἐν τούτοις μάκαρ ἀπέπνιξας, καὶ νικηφόρος, λελαμπρυσμένος τοῖς θείοις πάθεσιν, ὡς Ἀθλοφόρος θεοδόξαστος, πρὸς τὴν ἄνω Μητρόπολιν ἔδραμες, καὶ Μαρτύρων τοῖς δήμοις, συνηριθμησαί Ἰάκωβε.

**Στίχ. η'.** Τοῖς ἀγίοις τοῖς ἐν τῇ γῇ αὐτοῦ ἐθαυμάστωσεν ὁ Κύριος, πάντα τὰ θελήματα αὐτοῦ ἐν αὐτοῖς.

**Ὡς** παρῶρησίαν μεγίστην κεκτημένος, Ἰάκωβε ἔνδοξε, πρὸς τὸν Οἰκτίρμονα, ἀδιαλείπτως ἰκέτευε, πάσης ἀνάγκης, πάντας λυτροῦσθαι τοὺς εὐφημοῦντάς σε· ψυχῶν καὶ σωμάτων δέ, τοὺς πόνους κούφισον, μαρτυρικῆ σου χρηστότητι, Μάρτυς θεόφρον, τῶν προσιόντων τῇ ἀντιλήψει σου, καὶ τῶν πταισμάτων ἡμῶν ἄφεσιν, ἐκ Θεοῦ ἐκδυσώπει δωρήσασθαι, ὡς ἂν χάριτος θείας, κοινωνίας θησαυρίσωμεν.

\* \* \* \* \*

## ΣΥΜΠΛΗΡΩΜΑ

Ὡδαὶ δ' - θ' τῶν κανόνων.

Ὡιδὴ δ'. Ὁ ἀναστάσιμος.

Ἦχος πλ. β'. Ὁ εἰρμός.

Χριστός μου δύναμις, Θεὸς καὶ Κύριος, ἡ σεπτὴ Ἐκκλησία, θεοπρεπῶς, μέλπει ἀνακράζουσα, ἐκ διανοίας καθαρᾶς, ἐν Κυρίῳ ἐορτάζουσα.

### Τροπάρια.

**Στίχ.** Δόξα τῇ ἀγίᾳ ἀναστάσει σου, Κύριε.

Τὸ ξύλον ἠνθησε, Χριστὲ τῆς ὄντως ζωῆς· ὁ Σταυρὸς γὰρ ἐπάγη, καὶ ἀρδευθεῖς, αἷματι καὶ ὕδατι, ἐξ ἀκηράτου σου πλευρᾶς, τὴν ζωὴν ἡμῖν ἐβλάστησεν.

**Στίχ.** Δόξα τῇ ἀγίᾳ ἀναστάσει σου, Κύριε.

Οὐκ ἔτι ὄφεις μοι, ψευδῶς τὴν θέωσιν, ὑποβάλλει· Χριστὸς γάρ, ὁ θεουργός, τῆς ἀνθρώπων φύσεως, νῦν ἀκωλύτως τὴν τριβὸν, τῆς ζωῆς μοι ἀνεπέτασεν.

### Θεοτοκίον.

**Στίχ.** Ὑπεραγία Θεοτόκε, σῶσον ἡμᾶς.

**Ὡς** ὄντως ἄφθεγκτα, καὶ ἀκατάληπτα, τὰ τῆς σῆς Θεοτόκε, θεοπρεποῦς, πέφυκε κηύσεως, τοῖς ἐπὶ γῆς καὶ οὐρανοῦ, Ἀειπάρθενε μυστήρια.

Τοῦ Ἁγίου. Ὡιδὴ δ'.

Ἦχος β'. Εἰσακήκοα Κύριε.

**Στίχ.** Ἄγιε τοῦ Θεοῦ, πρέσβευε ὑπὲρ ἡμῶν.

Νενευρωμένος ἔνδοξε, τῇ ἐκ Θεοῦ δοθείσῃ πανοπλίᾳ, πυρσολατρῶν πᾶσαν, πλάνην κατέφλεξας.

**Στίχ.** Ἄγιε τοῦ Θεοῦ, πρέσβευε ὑπὲρ ἡμῶν.

Ἰλασμὸν ἡμῖν αἴτησαι, τοῖς τὴν σεπτὴν σου μνήμην ἐκτελοῦσι, παρῶρησίαν ἔχων, Μάρτυς Ἰάκωβε.

Δόξα.

**Ἀπορρέοντος** αἵματος, οἱ ὀχετοὶ τῶν σῶν μελῶν τρισμάκαρ, τὴν τῆς πλάνης φλόγα, πᾶσαν κατέσβησαν.

Καὶ νῦν. **Θεοτοκίον.**

Κυβέρνησόν μου Πάναγνε, τοὺς λογισμοὺς πρὸς εὐδίων λιμένα, τῆς σῆς ἀπαθείας, καὶ καθαρότητος.

**Ωιδὴ ε΄. Ὁ ἀναστάσιμος.**

**Ἦχος πλ. β΄. Ὁ εἰρμός.**

Τῷ θείῳ φέγγει σου Ἀγαθέ, τὰς τῶν ὀρθρίζοντων σοὶ ψυχάς, πόθῳ καταύγασον δέομαι, σὲ εἰδέναι Λόγε Θεοῦ, τὸν ὄντως Θεόν, ἐκ ζόφου τῶν πταισμάτων, ἀνακαλούμενον.

**Τροπάρια.**

**Στίχ.** Δόξα τῇ ἀγία ἀναστάσει σου, Κύριε.

Ὑποχωρεῖ μοι τὰ Χερουβεῖμ, νῦν καὶ ἡ φλογίνη ῥομφαία, Δέσποτα νῶτά μοι δίδωσι, σὲ ἰδόντα Λόγε Θεοῦ, τὸν ὄντως Θεόν, ληστῇ ὁδοποιήσαντα, τὸν Παράδεισον.

**Στίχ.** Δόξα τῇ ἀγία ἀναστάσει σου, Κύριε.

Οὐκ ἔτι δέδοικα τὴν εἰς γῆν, Δέσποτα Χριστὲ ἐπιστροφὴν· σὺ γὰρ ἐκ γῆς με ἀνήγαγες, ἐπιλελησμένον, δι' εὐσπλαχνίαν πολλήν, πρὸς ὕψος ἀφθαρσίας, τῇ ἀναστάσει σου.

**Θεοτοκίον.**

**Στίχ.** Ὑπεραγία Θεοτόκε, σῶσον ἡμᾶς.

Τοὺς Θεοτόκον σε ἐκ ψυχῆς, Δέσποινα τοῦ κόσμου ἀγαθή, ὁμολογοῦντας διάσωσον· σὲ γὰρ προστασίαν, ἀκαταμάχητον, κεκτήμεθα τὴν ὄντως, θεογεννήτριαν.

**Τοῦ Ἁγίου. Ωιδὴ ε΄.**

**Ἦχος β΄. Ὁ τοῦ φωτὸς χορηγός.**

**Στίχ.** Ἄγιε τοῦ Θεοῦ, πρέσβευε ὑπὲρ ἡμῶν.

Ὅσπερ τις γῆ ἀγαθή, καὶ καρποφόρος ἀληθῶς γέγονας, τῷ τῶν πικρῶν, βασάνων ἀρότρῳ, τεμνόμενος σοφέ, πολύχουν τῷ Κτίστη, προσφέρων γεώργιον.

**Στίχ.** Ἄγιε τοῦ Θεοῦ, πρέσβευε ὑπὲρ ἡμῶν.

Βέλη πανάριστε, πεπτρωμένα τοῦ ἐχθροῦ ἔσβεσας, λύθρῳ τῶν σῶν, κοπέντων τρισμάκαρ, σώματος μελῶν· ἐλπίδι γὰρ ὤφθης, καὶ πίστει φραξάμενος.

Δόξα.

Ὁλοκαρπούμενος, ὡς ἱερεῖον τῷ Χριστῷ πάνσοφε, τῶν σῶν μελῶν, δεινῶς κοπτομένων, κατάλληλον ᾠδὴν, καὶ πρόσφορον ὕμνον, ἐκάστῳ προσέφερες.

Νέμοις καθάρσιον, τῶν τῆς ψυχῆς μου μολυσμῶν ἔνδοξε, Μάρτυς Χριστοῦ, τὰς σὰς ἀλγηδόνας, ἀντίλυτρον διδούς, καὶ τοὺς τῶν αἱμάτων, κρουνοὺς σου πανεύφημε.

Καὶ νῦν. **Θεοτοκίον.**

Ἐπαληθεύουσαν, τῷ σεβασμίῳ καὶ φρικτῷ τόκῳ σου, καὶ τὴν φωνὴν, καρδία, καὶ γλώσση, προσάπτοντες τρανῶς, σὲ νῦν Θεοτόκον, ἀγνήν ὀνομάζομεν.

**Ωιδὴ στ΄. Ὁ ἀναστάσιμος.**

**Ἦχος πλ. β΄. Ὁ εἰρμός.**

Τοῦ βίου τὴν θάλασσαν, ὑψουμένην καθορῶν, τῶν πειρασμῶν τῷ κλύδωνι, τῷ εὐδίῳ λιμένι σου προσδραμών, βοῶ σοι Ἀνάγαγε, ἐκ φθορᾶς τὴν ζωὴν μου Πολυέλεε.

**Τροπάρια.**

**Στίχ.** Δόξα τῇ ἀγία ἀναστάσει σου, Κύριε.

Σταυρούμενος Δέσποτα, τοῖς μὲν ἥλοις τὴν ἀράν, τὴν καθ' ἡμῶν ἐξήλειψας, τῇ δὲ λόγχῃ νυττόμενος τὴν πλευράν, Ἀδὰμ τὸ χειρόγραφο, διαρρήξας τὸν κόσμον ἠλευθέρωσας.

**Στίχ.** Δόξα τῇ ἀγία ἀναστάσει σου, Κύριε.

Ἀδὰμ κατενήνεκται, δι' ἀπάτης περνησθεῖς, πρὸς τὸ τοῦ ἄδου βάραθρον· ἀλλ' ὁ φύσει Θεός τε καὶ συμπαθής, κατῆλθες πρὸς ἔρευναν, καὶ ἐπ' ὤμων βαστάσας συνανέστησας.

**Θεοτοκίον.**

**Στίχ.** Ὑπεραγία Θεοτόκε, σῶσον ἡμᾶς.

Ἡ πάναγνος Δέσποινα, ἡ τεκοῦσα τοῖς βροτοῖς, τὸν κυβερνήτην Κύριον, τῶν παθῶν μου τὸν ἄστατον καὶ δεινόν, κατεύνασον τάραχον, καὶ γαλήνην παράσχου τῇ καρδίᾳ μου.

Τοῦ Ἁγίου. Ωιδὴ στ'.

Ἦχος β'. Ἐν ἀβύσσῳ πταισμάτων.

**Στίχ.** Ἄγιε τοῦ Θεοῦ, πρέσβευε ὑπὲρ ἡμῶν.

Νουθεσίαν ἐμφρόνως δεξάμενος, τῶν οἰκειοτάτων σου, χαίρων ἐχώρησας, πρὸς τοὺς ἀγῶνας ἔνδοξε, καὶ στεφάνους τῆς νίκης ἀπέιληφας.

**Στίχ.** Ἄγιε τοῦ Θεοῦ, πρέσβευε ὑπὲρ ἡμῶν.

Ἀλλοτρίῳ καθάπερ ἐν σώματι, πάσχων ἐκαρτέρησας, Μάρτυς Ἰάκωβε, καὶ μεληδὸν κοπτόμενος, τῷ Δεσπότη τὸν ὕμνον ἀνέπεμπες.

Δόξα.

Σωτηρίου προδήλως ἱμάτιον, καὶ τῆς εὐφροσύνης, χιτῶνα δι' αἵματος, τοῦ σοῦ βαφέντα πάνσοφε, νικηφόρος ὡς Μάρτυς ἐνδέδυσαι.

Μαρτυρίου τὸν διάυλον ἤνυσας· ὅθεν ἱερόνικον, στέφανον εἴληφας, καὶ νῦν Μαρτύρων τάγμασι, συγχορεύεις Ἰάκωβε ἔνδοξε.

Καὶ νῦν. **Θεοτοκίον.**

Ἀπειράνδρως Παρθένε ἐκύησας, καὶ διαιωνίζεις, Παρθένος ἐμφαίνουσα, τῆς ἀληθοῦς Θεότητος, τοῦ Υἱοῦ καὶ Θεοῦ σου τὰ σύμβολα.

Ωιδὴ ζ'. Ὁ ἀναστάσιμος.

Ἦχος πλ. β'. Ὁ εἰρμός.

Δροσοβόλον μὲν τὴν κάμινον εἰργάσατο, Ἄγγελος τοῖς ὀσίοις παισί· τοὺς Χαλδαίους δὲ καταφλέγον, πρόσταγμα Θεοῦ, τὸν τυράννον ἔπεισε βοᾶν· Εὐλογητὸς εἶ ὁ Θεός, ὁ τῶν πατέρων ἡμῶν.

**Τροπάριον.**

**Στίχ.** Δόξα τῇ ἀγίᾳ ἀναστάσει σου, Κύριε.

Ὀδυρόμενος τῷ πάθει σου ὁ ἥλιος, ζόφον περιεβάλετο, καὶ ἐν ἡμέρᾳ ἐπὶ πᾶσαν, Δέσποτα τὴν γῆν, τὸ φῶς συνεσκοτάσε βοῶν· Εὐλογητὸς εἶ ὁ Θεός, ὁ τῶν πατέρων ἡμῶν.

**Στίχ.** Δόξα τῇ ἀγίᾳ ἀναστάσει σου, Κύριε.

Ἡμφιάσαντο Χριστὲ τῇ καταβάσει σου, φέγγος τὰ καταχθόνια· ὁ προπάτωρ δὲ θυμηδίας, ἔμπλεως ὀφθείς, χορεύων ἐσκίρτησε βοῶν· Εὐλογητὸς εἶ ὁ Θεός, ὁ τῶν πατέρων ἡμῶν.

**Θεοτοκίον.**

**Στίχ.** Ὑπεραγία Θεοτόκε, σῶσον ἡμᾶς.

Διὰ σοῦ Μητὲρ Παρθένε φῶς ἀνέτειλε, πάση τῇ οἰκουμένη φαιδρόν· τὸν γὰρ κτίστην σὺ τῶν ἀπάντων, τέτοκας Θεόν· ὃν αἰτησαι Πάναγνε ἡμῖν, καταπεμφθῆναι τοῖς πιστοῖς, τὸ μέγα ἔλεος.

Τοῦ Ἁγίου. Ωιδὴ ζ'.

Ἦχος β'. Εἰκόνοσ χροσῆσ.

**Στίχ.** Ἄγιε τοῦ Θεοῦ, πρέσβευε ὑπὲρ ἡμῶν.

Στερόρότητι νοῦ, καρτερία τε ψυχῆς κατατεμνόμενος, Μάρτυς τὸ σῶμα ἀπερίτρεπτος, καὶ ἀρράαγῆς διετέλεσας, πίστει στηριζόμενος θεία, καὶ κραυγάζων Ἰάκωβε· Εὐλογητὸς εἶ ὁ Θεός, ὁ τῶν Πατέρων ἡμῶν.

**Στίχ.** Ἄγιε τοῦ Θεοῦ, πρέσβευε ὑπὲρ ἡμῶν.

Ἰθύνας τοὺς σοὺς, λογισμοὺς πρὸς τὸν σκοπὸν τῆς ἄνω κλήσεως, καὶ ταῖς βασάνοις καταντλούμενος, οὐ κατεκλύσθης, ἀλλ' ἔφερες, ῥᾶον τὰς πληγὰς τῶν ἀνόμων, καὶ τεμνόμενος ἔψαλλες· Εὐλογητὸς εἶ ὁ Θεός, ὁ τῶν Πατέρων ἡμῶν.

Δόξα.

Μακάριος εἶ, καὶ καλῶς σοι ἔσται νῦν μακαριώτατε, νενικητότι τὴν ἀτίθασσον, τοῦ πονηροῦ ἀαριότητα, καὶ τὴν τοῦ τυράννου μανίαν, καὶ προθύμως κραυγάζοντι· Εὐλογητὸς εἶ ὁ Θεός, ὁ τῶν Πατέρων ἡμῶν.

Καὶ νῦν. **Θεοτοκίον.**

Ἀδύτου φωτός, καὶ λαμπάδος θεϊκῆς καὶ ἀπαυγάσματος, ὠφθης λυχνία χροσαυγίζουσα, καὶ κόσμον ὄλον ἀυγάζουσα, αἶγλη τῆς σεπτῆς παρθενίας, καὶ τοὺς ψάλλοντας σώζουσα· Εὐλογημένη ἡ Θεόν, σαρκὶ κυήσασα.

Ωιδὴ η'. Ὁ ἀναστάσιμος.

Ἦχος πλ. β'. Ὁ εἰρμός.

Ἐκ φλογὸς τοῖς ὀσίοις, δρόσον ἐπήγασας, καὶ δικαίου θυσίαν, ὕδατι ἔφλεξας· ἅπαντα γὰρ δρᾶς, Χριστὲ μόνῳ τῷ βούλεσθαι· σὲ ὑπερυψοῦμεν, εἰς πάντας τοὺς αἰῶνας.

### Τροπάρια.

**Στίχ.** Δόξα τῇ ἀγία ἀναστάσει σου, Κύριε.

Ἰουδαίων τὸν πάλαι, προφητοκτόνον λαόν,  
θεοκτόνον ὁ φθόνος, νῦν ἀπειργάσατο, σὲ ἐ-  
πὶ Σταυροῦ, ἀναρτήσαντα Λόγε Θεοῦ· ὃν ὑ-  
περυψοῦμεν, εἰς πάντας τοὺς αἰῶνας.

**Στίχ.** Δόξα τῇ ἀγία ἀναστάσει σου, Κύριε.

Οὐρανίους ἀψίδας, οὐ καταλέλοιπας, καὶ εἰς  
ἄδην φοιτήσας, ὅλον συνήγειρας, κείμενον  
Χριστέ, ἐν σαπρία τὸν ἄνθρωπον, σὲ ὑπερυ-  
ψοῦντα, εἰς πάντας τοὺς αἰῶνας.

### Θεοτοκίον.

**Στίχ.** Ὑπεραγία Θεοτόκε, σῶσον ἡμᾶς.

Ἐκ φωτὸς φωτοδότην, Λόγον συνέλαβες, καὶ  
τεκοῦσα ἀφράστως, τοῦτον δεδόξασαι· Πνεῦ-  
μα γὰρ ἐν σοί, Κόρη θεῖον ἐσκήνωσεν· ὅθεν  
σε ὑμνοῦμεν, εἰς πάντας τοὺς αἰῶνας.

### Τοῦ Ἁγίου. Ωιδὴ η΄.

Ἦχος β΄. Τὸν ἐν καμίνῳ τοῦ πυρός.

**Στίχ.** Ἄγιε τοῦ Θεοῦ, πρέσβευε ὑπὲρ ἡμῶν.

Ῥώμη Θεοῦ κραταιωθείς, πονηρῶν τὰς συ-  
στροφὰς καὶ παρατάξεις, διεσκέδασας μά-  
καρ, καὶ κατὰ κράτος ἐλών, τῆς νίκης τὸν  
στέφανον εἴληφας, κράζων· Εὐλογεῖτε, Χρι-  
στὸν εἰς τοὺς αἰῶνας.

**Στίχ.** Ἄγιε τοῦ Θεοῦ, πρέσβευε ὑπὲρ ἡμῶν.

Τὰς ἀφαιρέσεις τῶν μελῶν, ὡς προσθήκας ἀ-  
γαθῶν Μάρτυς ἑώρας, οὐ τοὺς νῦν βλέπων  
πόνους, ἀλλὰ τὸ μέλλον σκοπῶν, Μαρτύρων  
ῥοαῖον στεφάνωμα, παρὰ τοῦ δικαίου, Κρι-  
τοῦ ἠύτρεπισμένον.

Εὐλογοῦμεν Πατέρα, Υἱὸν καὶ Ἅγιον Πνεῦμα,  
τὸν Κύριον· ὑμνοῦμεν καὶ ὑπερυψοῦμεν αὐ-  
τὸν εἰς τοὺς αἰῶνας.

Ὑπομονὴν ὑπερφυῖ, κεκτημένος ἀσφαλῆς  
καθάπερ πύργος, διετέλεσας μάκαρ, τῶν δυ-  
σμενῶν τὰς ὁρμάς, ἀτρόμως καὶ βέλη δεχόμε-  
νος, κράζων· Εὐλογεῖτε, Χριστὸν εἰς τοὺς αἰῶ-  
νας.

Ῥώμη πολλῇ σοι προσβαλῶν, ὁ ἀρχέκακος ἐ-  
χθρὸς καὶ ψυχοφθόρος, καὶ τυράννου ἐγγεί-

ρας, καταβαλεῖν τῆς ψυχῆς, τὸν τόνον οὐκ ἴ-  
σχυσεν ἔνδοξε· τὴν γὰρ παντευχίαν, Χριστοῦ  
περιεβάλου.

Καὶ νῦν. **Θεοτοκίον.**

Ἀθανασίας διαυγῆ, ἐπιστάμεθα πηγὴν σε Θε-  
οτόκε, ὡς τεκοῦσαν τὸν Λόγον, τοῦ ἀθανάτου  
Πατρός, τὸν πάντας θανάτου λυτροῦμενον,  
τοὺς ὑπερυψοῦντας, αὐτὸν εἰς τοὺς αἰῶνας.

**Ωιδὴ θ΄. Ὁ ἀναστάσιμος.**

Ἦχος πλ. β΄. Ὁ εἰρμός.

Θεὸν ἀνθρώποις ἰδεῖν ἀδύνατον, ὃν οὐ τολμᾶ  
Ἀγγέλων ἀτενίσαι τὰ τάγματα· διὰ σοῦ δὲ  
Πάναγνε ῥάθη βροτοῖς, Λόγος σεσαρκωμέ-  
νος· ὃν μεγαλύνοντες, σὺν ταῖς οὐρανίαις  
στρατιαῖς, σὲ μακαρίζομεν.

### Τροπάρια.

**Στίχ.** Δόξα τῇ ἀγία ἀναστάσει σου, Κύριε.

Παθῶν ἀμέτοχος σὺ διέμεινας, Λόγε Θεοῦ  
σαρκὶ προσομιλήσας τοῖς πάθεσιν, ἀλλὰ λύ-  
εις τῶν παθῶν τὸν ἄνθρωπον, πάθεσι χρημα-  
τίσας, πάθος Σωτῆρ ἡμῶν· μόνος γὰρ ὑπάρ-  
χεις ἀπαθής, καὶ παντοδύναμος.

**Στίχ.** Δόξα τῇ ἀγία ἀναστάσει σου, Κύριε.

Φθορὰν θανάτου καταδεξάμενος, διαφθορᾶς  
ἐτήρησας τὸ σῶμά σου ἄγευστον· ἡ δὲ σὴ ζω-  
οποιὸς καὶ θεία ψυχὴ, Δέσποτα ἐν τῷ ἄδῃ, οὐ  
καταλέλειπται· ἀλλ' ὥσπερ ἐξ ὕπνου ἀνα-  
στάς, ἡμᾶς συνήγειρας.

### Τριαδικόν.

**Στίχ.** Ἁγία Τριάς, ὁ Θεός, ἐλέησον καὶ σῶσον  
ἡμᾶς.

Θεὸν Πατέρα Υἱὸν συνάναρχον, πάντες βρο-  
τοὶ ἐν χεῖλεσιν ἀγνοῖς μὲν δοξάζομεν, τὴν δὲ  
ἄρρητον καὶ ὑπερένδοξον, Πνεύματος πανα-  
γίου, δύναμιν σέβομεν· μόνη γὰρ ὑπάρχεις  
πανσθενής, Τριάς ἀχώριστος.

**Τοῦ Ἁγίου. Ωιδὴ θ΄.**

Ἦχος β΄. Τὸν ἐκ Θεοῦ Θεὸν Λόγον.

**Στίχ.** Ἄγιε τοῦ Θεοῦ, πρέσβευε ὑπὲρ ἡμῶν.

Μετὰ Μαρτύρων ὡς Μάρτυς, συγχορευῶν  
τρισμακάρο, καὶ θρόνῳ παριστάμενος Χρι-



στοῦ, τοὺς ἐκτελοῦντας τὴν μνήμην σου, καὶ τὴν σὴν φωτοφόρον τιμῶντας εὐφροσύνως ἐορτήν, χαλεπῶν ἐκ κινδύνων, ταῖς σαῖς πρεσβείαις λύτρωσαι.

**Στίχ.** Ἄγιε τοῦ Θεοῦ, πρέσβευε ὑπὲρ ἡμῶν.

Ἐνθα Μαρτύρων οἱ δῆμοι, ἔνθα πάντων Ἁγίων, ἀγίως ἀναπαύεται πληθὺς, ἔνθα Δικαίων τὰ πνεύματα, ἔνθα ἡ Ἐκκλησία, τῶν πρωτοτόκων νῦν ἐν οὐρανοῖς, κατεσκήνωσας ὄντως, ὡς Μάρτυς ὁ Ἰάκωβε.

Δόξα.

Λαμπαδηφόρος παρέστης, τῷ Σωτῆρι τῶν ὅλων, δι' ὃν σου τῶν τοῦ σώματος μελῶν, τὴν ἐκκοπὴν ἐκαρτέρησας, καὶ πυρὸς καὶ μαστίγων, τῆς πείρας κατεφρόνησας στερόρως· διὸ πίστει σε πάντες καὶ πόθῳ μακαρίζομεν.

Πεποικιλμένην πορφύραν, δι' αἱμάτων βαφεῖσαν, τῶν σῶν νῦν περικείμενος Χριστῷ, συμβασιλεύεις Ἰάκωβε· διὰ γὰρ παθημάτων, τῆς ἀπαθείας εὗρες τὴν πηγὴν, ἧς τρυφᾶν αἰωνίως, παμμάκαρ κατηξίωσαι.

Καὶ νῦν. **Θεοτοκίον.**

Ὡς τὸν Θεὸν συλλαβοῦσαν, καὶ Θεοῦ γενομένην, Μητέρα κατ' ἀλήθειαν ἀγνή, σὲ Θεοτόκον δοξάζομεν, τῶν πραγμάτων τῇ φύσει, τὴν κλῆσιν προσαρμόζοντες τρανῶς, καὶ προσφόρως τὴν θείαν, φωνὴν σοι προσκομίζοντες.

\* \* \* \* \*